

(5)

# اقبال اور ابنِ حلاج

کتاب الطوائف اور تصانیف اقبال کا نقابلی مطالعہ

ڈاکٹر محمد ریاض



اسلامک بک فاؤنڈیشن

۲۴۹ این۔ سمن آباد۔ لاہور

✓  
۲۹۷۰۶


۴۰۵

۲-۹-۶

سلسلہ مطبوعات نمبر ۱۱

جملہ حقوق بحق اسلامک بک فاؤنڈیشن محفوظ ہیں

ناشر: اسلامک بک فاؤنڈیشن - لاہور  
طابع: معارف پرنٹنگ پریس - لاہور  
تقسیم کار: المعارف - گنج بخش روڈ - لاہور  
سال اشاعت: ۱۳۹۷ھ - ۱۹۷۷ء  
تعداد: ایک ہزار  
قیمت: ۵۰ روپے



بسی و اہتمام:

محمد ارشد قریشی

ایم اے (اقتصادیات) ایم اے (علوم اسلامیہ)


اعزازی ڈائریکٹر: اسلامک بک فاؤنڈیشن

۲۳۹- این سمن آباد - لاہور ۰ فون ۲۱۵۲۳۷

واحد تقسیم کار: المعارف " گنج بخش روڈ، لاہور



پروفیسر ایف ایم ایم



تین

طواسین

ابن حلاج

# فہرست طوائین

- ۱- طائین سراج محمدی
- ۲- طائین فہم
- ۳- طائین صفا
- ۴- طائین دائرہ
- ۵- طائین نقطہ
- ۶- طائین ازل والتباس
- ۷- طائین مشیت
- ۸- طائین توحید
- ۹- طائین اسرار توحید
- ۱۰- طائین تنزیہ
- ۱۱- طائین بوستان معرفت

حاشیہ

تصانیف  
علامہ اقبالؒ

# فہرست تصانیف

- ۱۔ تثنوی رموز بے خودی
- ۲۔ پیام مشرق
- ۳۔ زبور مجسم
- ۴۔ جاوید نامہ
- ۵۔ بال جبریل
- ۶۔ ارمغان محباز
- ۷۔ ایران میں مابعد الطبیعات کا ارتقاء
- ۸۔ اسلام میں مذہبی فکر کی تشکیل نو
- ۹۔ مکتوبات اقبال کے مختلف مجموعے
- ۱۰۔ مقالات اقبال



## پیش لفظ

شیخ حسین بن منصور حلاج بیضاوی متوفی ۳۰۹ ہجری عالم تصوف کی انتہائی معروف شخصیتوں میں سے ایک اور کسی تعارف سے بے نیاز ہیں۔ ان کا لغزہ 'انا الحق' آج تک توضیح طلب رہا ہے۔ فرانسیسی مستشرق لوتی میسینو نے ابن حلاج کے بارے میں مفصل تحقیقات کی ہیں۔ کتاب الطوا سین شیخ کی گفتار کا (توضیحی) مجموعہ ہے جسے اسی مستشرق نے ۱۹۱۳ء میں پیرس سے شائع کروایا تھا۔ یہ مجموعہ گفتار عربی اور فارسی دونوں زبانوں میں ہے۔ عربی متن مجہول المؤلف ہے مگر فارسی میں ترجمہ شدہ عبارت شطاح شیراز شیخ روز بہان دہلی نقلی فسانی (م۔ ۶۰۶ ہجری) کے قلم سے ہے۔ کتاب الطوا سین میں دونوں زبانوں کی عبارات ملتی ہیں مگر کہیں کہیں صرف عربی یا فارسی متن ہے اور کسی ایک زبان کی عبارت مفقود ہے۔ بنا بریں دونوں زبانوں کا متن تکملے کا کام دیتا ہے۔ ابن حلاج کی شطیحاتی گفتگو کا شیخ روز بہان پر غیر معمولی اثر رہا ہے اور اس ضمن میں 'روز بہان نامہ' (مرتبہ محمد تقی دانش پور۔ تہران ۱۹۶۸ء) اور 'احوال و آثار شیخ روز بہان' (دکتر محمد تقی میر، شیراز ۱۹۷۵ء) شواہد پیش کئے جاسکتے ہیں۔ ابن حلاج کی گفتار شیخ عطارؒ کے تذکرۃ الاولیاء میں بھی دیکھی جاسکتی ہے مگر کتاب الطوا سین بہر حال ایک کامل تر دستاویز ہے۔ کتاب الطوا سین اقبالؒ کی محبوب ترین کتابوں میں سے ایک تھی اور آپ اکثر اسے اپنے ساتھ رکھتے تھے۔ (دیکھئے مکتوبات اقبال بنام سید نذیر نیازی، کراچی ۱۹۵۷ء) یہی وجہ ہے کہ علامہ مرحوم کی تقریباً سب تصانیف میں اس کتاب کا ذکر اور انعکاس موجود ملتا ہے۔ مگر یہ کتاب چونکہ مدتوں سے کیاب بلکہ نایاب ہے، اور اس کی زبان بھی ادق اور

مرموز ہے، اس لئے اقبال خوانوں کی ایک محدود تعداد ہی اس کے اثرات اور انعکاسات سے آگاہ ہوگی۔ بشیر احمد ڈار اور ڈاکٹر اینماری شیمیل (مقدم الذکر اقبال اکادمی کے ایک سابق ڈائریکٹر ہیں اور مؤخر الذکر بون یونیورسٹی جرمنی کی ایک پروفیسر) نے اقبال اور ابن حلاج کے رُابطہ پر مقالے لکھے (ماہنامہ ماہ نو، اقبال نمبر اپریل ۱۹۷۰ء) جو اپنی جگہ خوب ہیں بشیمیل صاحبہ کی انگریزی تالیف 'بال جبریل' (لیدن ۱۹۶۳ء) میں بھی اس موضوع پر اشارات موجود مگر تقابلی مطالعے کا ہر جگہ فقدان ہے۔ راقم الحروف کا خیال ہے کہ ابن حلاج اور اقبال کی گفتار کا تقابل ضروری ہے۔ ہم نے اہم تر موضوعات جیسے حقیقتِ محمدیہ، عشقِ رسولؐ، مصم صدیقیت، خودی اور انالحتی، وصال و فراق، آویزشِ خیر و شر اور ابلیس وغیرہ پر گفتارِ ابن حلاج کی مناسبت سے اقبال کی تصانیف میں سے منتخب اور مختصر اشارے حواشی میں سموائے ہیں۔ کتاب الطواسین کا اردو ترجمہ اسی غرض کے لئے پیش کیا گیا ہے۔ ترجمہ عربی متن کی رُو سے ہے مگر 'ف' اس علامت کی غماز ہے کہ عربی متن کے فاقد یا ناقص ہونے کے چند موارد میں فارسی عبارات کو اردو کا جامہ پہنایا گیا ہے۔ قوسین میں قرآن مجید کی سورت کا شمارہ پہلے مذکور ہے اور اس کے بعد آیہ کویمہ کا شمارہ۔ راقم الحروف کو لونی میسینو کی اس بات سے اتفاق ہے کہ ابن حلاج کی عارفانہ اور شطاحانہ گفتگو چند مقامات پر ناقابلِ فہم ہے پریشان گفتاری کے ان دو تین نمونوں کے سوا باقی باتیں معنی خیز اور عمیق ہیں۔ ان باتوں پر غور کرنے سے ابن حلاج کی زبردست شخصیت سامنے آجاتی ہے۔

لفظ طواسین، طاسین (طلس) کی جمع ہے اور یہ قرآن مجید کے حروفِ مقطعات میں سے ہے (دیکھیے: سورہ ۲۶ تا ۲۸)۔ ان حروف کے معانی معلوم نہیں کئے جاسکتے ابن حلاج نے اپنی تالیف کا نام 'کتاب الطواسین' اس لئے رکھا کہ اس میں اسرارِ رموز اور حقائقِ تصوف کے مضمرات جمع کئے گئے ہیں۔ اقبال نے جاوید نامہ کے 'فلکِ شمس' پر 'طواسین رسل' کا عنوان قائم کر کے بڑھ مذہب، زرتشتیت، عیسائیت اور اسلام

کی اساسی تعلیمات کے مضمرات پر روشنی ڈالی ہے۔

ابن حلاج کے قول 'انا الحق' کی ایک تعبیر نے انہیں  
مشترک موضوعات پر ایک نظر

حوالہ دار کر دیا تھا۔ متاخر دور میں صوفیہ نے اس  
قول کی مختلف تعبیرات و توجیہات پیش کیں، مگر اکثر مرادات وحدت وجود کے نقطہ نظر سے  
بھتیں اور ان میں حاجب قول کو فنا فی اللہ یا واصل باللہ بتایا جاتا رہا۔ لٹ لباب یہ ہے کہ  
اس فنا فی الحق صوفی نے 'انا الحق' کہہ دیا تھا مگر اقبال کے نزدیک اس قول کا مفہوم یہ تھا کہ 'انا'  
یا خودی یا 'من' حق ہے (انا الحق) اس کی بقا ضروری ہے۔ اس مناسبت سے انہوں نے  
شیخ محمود شبستری تبریزی (م۔ ۲۰ - ۷۲۰ھ) کی معروف مثنوی 'گلشن راز' کا جزا  
'گلشن راز جدید' (ضمیمہ زبور عجم) کی صورت میں دیا ہے۔ اقبال کے نزدیک ابن حلاج خودی  
اور بقائے خودی کے علمبردار تھے۔ یہ بات معمولی نہیں کیونکہ مولانا روم سے قبل ابن حلاج ہی  
وہ واحد صوفی تھے جنہیں اقبال ابقائے خودی کا حامی کہتے ہیں۔ مثنوی اسرار خودی کے سب سے  
پہلے ایڈیشن ۱۹۱۵ء کے اردو دیباچے میں اقبال نے خودی کی توضیح کی خاطر  
مُحسن تاثیر تبریزی (م۔ ۱۱۳۱ھ) کے مندرجہ ذیل شعر سے بھی استشہاد کیا تھا کہ :

عزتی قلزم وحدت دم از خودی زند

بود محال کشیدن میان آب نفس

اقبال کی خودی (تعمیر شخصیت) کا کلمہ بیخودی (تعمیر ملت) سے ہے اس لئے انہوں نے  
انا الحق کی ملی تعبیر و تفسیر (ارمغان حجاز) بھی پیش کی ہے۔ ان کی نظر میں اب انا الحق کے  
نعرے کی ضرورت نہیں، ہاں 'انا من ملت الحق' کا مصداق بننے کی احتیاج ہے۔

حقیقت محمدیہ کی عاشقانہ توجیہات بھی کتاب الطوائف میں موجود ہیں۔ اقبال  
بھی چونکہ عشق رسول کی متاع لازوال سے مالا مال تھے، اس لئے انہوں نے ان توجیہات کو  
جاوید نامے (فلک مشتری) میں سمودیا بلکہ ان پر ایمان فرورزا اعلیٰ بھی کئے ہیں۔ اس کے

علاوہ اسرار و رموز میں بھی نبوت اور صدیقیت کے مقامات کا دلپسند بیان بھی کتاب الطواسین کا سہ ہے۔

ابلقائے خودی کی خاطر اقبال صوفیہ کی 'وصال' کی تعبیر کے مؤید نہ تھے۔ وہ قطرے کو دریا میں فنا کرنا صواب جانتے تھے۔ ہاں قطرے کو دریا بنانا (تخلقوا باخلاق اللہ) ان کا مقصود تھا۔ اس مناسبت سے انہوں نے جدائی و فراق کو وصال و اتصال سے بہتر قرار دیا ہے۔ عقل و خیر پر عشق و نظر کی برتری ایک دوسرا موضوع ہے جس پر اقبال نے بہت لکھا۔ یہ دونوں موضوعات بھی کتاب الطواسین میں مشترک ملتے ہیں۔

بعض ضمنی اور فروری باتوں سے قطع نظر (حواشی میں ان امور کو بھی دیکھا جاسکتا ہے) کتاب الطواسین اور تصانیف اقبال کے اہم مشترکات میں 'ابلیس' کا ذکر بھی ہے۔ (اقبال کے تصورات ابلیس کے بارے میں راقم الحروف نے سہ ماہی اقبال لاہور کے اکتوبر ۱۹۶۹ء کے شمارے میں لکھا تھا)۔ ابن حلاج، اپنی صوفیانہ حکمت و دوستی کے پیش نظر ابلیس و شیطان کے لئے دل میں ایک گوشہ نرم بھی رکھتے تھے۔ شیخ عطاء نیشاپوری (مثنوی الہی نامہ مقالہ ۸) اور کئی دوسرے صوفیہ کے ہاں بھی یہی روش نظر آتی ہے۔ ان کے ہاں ابلیس کی اس افادیت پر زور دیا گیا ہے کہ وہ توحید و اطاعتِ خداوندی کا مظہر کامل ہے (غیر اللہ کو سجدہ نہ کیا)، اس نے تکامل ذات کی خاطر جدائی کا تصور دیا اور شر کی رزمگاہ گرم کر کے حامیانِ خیر و نیکی کو فعال اور مصروفِ عمل کئے ہوئے ہے۔ اقبال کے ہاں ابلیس کا ایک زیادہ بھرپور تصور موجود ہے، مگر ابن حلاج کی مندرجہ بالا توجیہات بھی اس تصور کا جزو ہیں بہر حال، اقبال کی صد سالہ تقریبات و ولادت ۹ نومبر ۱۹۷۷ء کی مناسبت سے اقبال اور ابن حلاج کے مختصر تقابلی مطالعے پر یہ مختصر کتاب شائع کی جا رہی ہے۔ جناب الحاج محمد ارشد قریشی کا تہ دل سے ممنون ہوں کہ وہ ان اوراق کو شائع فرما کر مترجم و محشی کی حوصلہ افزائی کر رہے ہیں۔

ڈاکٹر محمد ریاض - اسلام آباد

## طاہر بن سراج محمدی

۱۔ (حسین بن منصور، علاج نے فرمایا :- طاہر بن محمدی ایک چراغ تھا جو غیب کی روشنی کے ساتھ نمودار ہوا اور دوبارہ غیب میں چلا گیا۔ یہ چراغ اپنے ہمسرا چراغوں سے آگے نکل گیا۔ وہ چاند سے منور تر اور اس کی روشنی کا سرور بنا۔ اس نے نورانی کڑوں کو تجلی دی وہ ایسا خدائی ستارہ تھا جس کا برج اسرار کے فلک میں تھا۔ خدائے تعالیٰ نے ہمت افزائی کی خاطر اسے "اُمّی" اپنی نعمتوں کی تکریم کی خاطر حرّمی اور اپنے نزدیک اسے تمکّن دینے کے لیے "مکی" کہا ہے۔

۲۔ خدانے نبی کی شرح صدر فرمائی، آپ کا مرتبہ بلند کیا اور آپ کا وہ بوجھ دور کر دیا جس نے ان کی کمر بھٹکا کے رکھ دی تھی (قرآن مجید ۳/۹۴) نبی کے حکم کی اطاعت واجب کر دی گئی، اور آپ کے بعد کو پیامہ کئے بادلوں سے باہر لایا گیا۔ خداتعالیٰ نے آپ کے آفتاب کو تمامہ (شرق حجاز) سے طلوع فرمایا اور یوں آپ کا نور عظمت کی معدن کے باہر آ کر چمکنے لگا۔

۳۔ کتنے ہیں جنہوں نے نبی صلی اللہ علیہ وسلم کی بصیرت کا ذکر کیا ہے۔ جس کسی نے آپ کی سنت پر عمل کرنے کا کہا، اس نے آپ کی سیرتِ حقہ کی متابعت کا کہا، اور جس کسی نے آپ سے روگردانی کی وہ وبال میں پھنسا۔ نبی اکرم نے جو دیکھا ہے، اس کی خبر دی ہے۔ آپ نے پہلے دلیل دی ہے، پھر (مناہی سے) منع فرمایا ہے۔

(۱) ثنوی رموزِ بخودی میں اقبال اپنے والد المغفور کی زبانی اسی حقیقت کی طرف اشارہ کرتے ہیں اور ثنوی ردّی کے ایک شعر کی تفسیر فرماتے ہیں: "مناہی سے روگردانی" بخاطر رحمۃ اللعالمین کی ذات گرامی۔

۴۰ از روئے تحقیق، حضرت صدیق (ابوبکر) سے بہتر کسی نے نبی کو نہ پہچانا۔ (۲)  
جناب ابوبکرؓ نے پہلے نبیؐ سے مناسبت طبع پیدا کی پھر ان کی رفاقت اختیار فرمائی  
ان دونوں کی رفاقت کے راز و نیاز میں کوئی دوسرا شریک نہ تھا۔

بقیہ: "غنیۃ از شاہ خوار مصطفیٰ" گل شو از باد بہار مصطفیٰ

از بہارش رنگ دبو باید گرفت بہرہ اد از خلق اد باید گرفت

مرشد رومی چہ خوش فرمودہ است آنکہ ہم در قطرہ اش آسودہ است

"نگسل از ختم الرسل ایام خویش نیکہ کم کن بر فن دیرگام خویش

ترجمہ: آپ حضرت محمد مصطفیٰ کی ڈالی کی ایک کلی ہیں۔ ان کی باد بہار کی مدد سے پھول بنو۔

آپ کے بہار اخلاق سے رنگ اور بولینا چاہیے اور آپ کے خلق عظیم سے بہرہ مند ہونا

چاہیے۔ مولانا نے روم، جن کے مختصر الفاظ (قطرہ) میں (معانی کے) دریا سمونے ہوئے ہیں، نے کیا خوب

فرمایا ہے کہ: خاتم الانبیاء سے اپنے روابط کو توڑے نہ رکھو اور اپنے بلا واسطہ فکر و عمل پر اعتماد نہ کرو۔

علامہ مرحوم کا مدعا یہ ہے کہ حسن اخلاق و عمل کو نبی اکرم کی سیرت و تعلیمات کے تابع ہونا چاہیے۔

(۲) حضرت ابوبکر صدیق کے عشق رسول اور رفاقت رسول کا ذکر علامہ مرحوم کی کئی تصانیف

میں ہے مثلاً بانگ درا، پیام مشرق اور ارمنان حجاز، یہاں رموز بجزودی کے دو مقامات سے

چند اشعار نقل کیے دیتا ہوں:-

معنی حرم کنی تحقیق اگر بنگری با دیدہ صدیق اگر

قوت قلب و جگر گر دو نبیؐ از خدا محبوب تر گر دو نبیؐ

من شبی صدیقؓ را دیدم بخواب گل ز خاک راہ او چیدم بخواب

آن امن الناس، بر مولای ما آن کلیم اول سینای ما

ہمت او کشت ملت را چو ابر ثانی اسلام و غار و بدر و قبر

۵۔ کوئی عارف بھی پیغامبر کی معرفت حاصل نہ کر سکا، البتہ عرفا آپ کے اوصاف بیان کرتے کرتے گنگ ہو گئے۔ جس کسی کو خدا نے کشف کی توفیق نہ دی، اسے نبی اکرم کے اوصاف کا کچھ علم نہ ہوا۔ اللہ تعالیٰ نے خود فرما دیا ہے، جن لوگوں کو کتاب دی گئی ہے وہ نبی کو یوں پہچانتے ہیں جیسے اپنے بیٹوں کو، ان لوگوں کا ایک گروہ البتہ جان بوجھ کر حق کو چھپاتا ہے، (قرآن ۱۴۶/۳)۔ ف۔

۶۔ نبی اکرم کے نور سے انوار نبوت نمودار ہوئے۔ سب انوار آپ کے نور سے ہی ظاہر ہوئے حقیقت یہ ہے کہ اس صاحب کرم کے نور کے ماسوا کوئی دوسرا نور اتنا روشن، نمایاں اور حقیقتاً موجود نہیں ہے۔

۷۔ آپ کی ہمت سب پر سبقت لے گئی۔ آپ کا وجود عدم سے آگے نکل گیا اور آپ کا نام نامی قلم پر سبقت لے گیا اس لیے کہ آپ قلم سے قبل موجود تھے۔ آپ ورائے آفاق ہیں اور ظرف، شرف، عرفان، انصاف، رافت، خوف اور عاطفے میں کوئی دوسرا آپ سے بڑھ کر نہیں ہے۔ سرورِ خلایق، آپ ہی ہیں۔ آپ کا نام نامی احمد اور عرف اوحد (بے نظیر) ہے۔ آپ کا حکم مؤکد بہ اطاعت، آپ کی ذات عظیم، آپ کی صفت امجد اور ہمت بے مثل و منفرد ہے۔

بقیہ (۲) ترجمہ ۱۔ یعنی اگر مسیگر اشعار پر غور کرو اور حضرت صدیق اکبر کی نگاہ سے دیکھو تو نبی اکرم دل و جگر کی قوت بنیں گے اور خدائے تعالیٰ سے محبوب ترین جائیں گے۔

ترجمہ آخری تین شعر) ۱۔ میں نے ایک رات حضرت ابو بکر صدیق کو خواب میں دیکھا۔ میں احترام بجالایا۔ حضرت صدیق ہمارے کوہ سینا کے کلیم اول (پہلے مسلمان) تھے اور آپ کی رفاقت اور مالی اعانت کے احسانات کا نبی اکرم نے ذکر فرمایا ہے۔ آپ کی ہمت نے کشت اسلام کے لیے ابر رحمت کا کام کیا۔ آپ اسلام لانے، غار ثور میں نبی اکرم کا ساتھ دینے، غزوہ بدر میں شرکت کرنے اور نبی اکرم کے پہلو میں دفن ہونے میں 'ثانی' (دوم) ہیں۔

۸۔ آپ ظاہر ہیں، مگر صاحبِ باطن بھی ہیں۔ آپ کی نظر عظمت، شہرت، نور، قدر و منزلت اور بصیرت کو زوال نہیں۔ آپ وقوع پذیر حوادث بلکہ مخلوق کے وجود سے قبل بھی مشہور تھے۔ آپ ازل سے قبل موجود تھے اور آپ کے جوہر ابد کے بعد بھی مذکور ہیں۔ آپ کا جوہر پاکیزہ ہے اور آپ کا کلام منظر نبوت۔ آپ کا مرتبہ علم، انتہائی بلند ہے اور آپ کا جوہر نور نہ شرقی ہے نہ ہی غربی (۴)۔ (دیکھیے قرآن ۲۵/۳۵) آپ کی آبائی بلند نسبت ان کے لقبِ اُمّی، سے ہویدا ہے۔

۳۔ شنوی پس چہ باید کرد، کے یہ اشعار ایسے ہی بیان کی بازگشت ہیں:-

از دم سیراب آن اُمّی لقب	لالہ رست از ریگ صحرائی عرب
ہر خداوند کہن را او شکست	ہر کہن شاخ از نم او غنچہ بست
شیخ ایوبی، نگاہ بایزید؟	گنجهائے ہر دو عالم را کلید
علم و حکمت، شرع و دین، نظم امور	اندرون سینہ، دلہا نا صبور
ایں ہمہ یک لحظہ از اوقاتِ ادست	یک تجلی از تجلیاتِ ادست
ظاہرش این جلوہ ہای دلفروز	باطنش از عارفان پتہاں مہنوز

ترجمہ:- اس اُمّی لقب والے کے نفس سیراب کے ذریعے صحرائے عرب کی ریت سے آگے۔ آپ نے ہر پرانے بت کو پاش پاش کیا مگر پرانی شاخوں نے ان کے نم سے حیات نو حاصل کی۔ علم، حکمت، نظام دین و سیاست اور ان کے حصول کی خاطر دلوں کی بے قراری، نبی اکرم کے اوقات کا ایک لحظہ ہے اور آپ کی تجلیات کی ایک جھلک۔ آپ کا ظاہر ان دلفروز جلوؤں میں منعکس ہے مگر آپ کا باطن عارفوں سے بھی پوشیدہ ہے۔

(۴) دیکھیے جاوید نامہ کی فلک مشتری میں "عبدہ" کی بحث۔

جوہر اوندے عرب نے عجم است	آدم است وہم زادم اقدم است
عبد دیگر عبده چیزے دگر	ماسرا پا انتظار، او منتظر



۹۔ نبی پاک کے اشارے سے لوگوں کی معنوی آنکھیں روشن ہوئیں اور وہ کسی قدر اسرار و رموز جان سکے۔ حق آپ کی زبان پر جاری رہا اور راہنمائی آپ کا صدقہ بنی رہی۔ صدق کو اپنے حریت دی۔ آپ، دلیل تھے اور مدلول تھے۔ قلوب بستہ کی زنجیروں کو آپ نے ہی کھولا۔ زنگ آلود سینوں کا زنگ آپ نے ہی صیقل فرمایا۔ آپ ایسے قدیم اور غیر حادث کلام کے ساتھ آئے جو مقول ہے نہ منقول بلکہ مفعول اور حق سے موصول ہے۔ آپ نے معقولات سے خارج نہایت اور نہایات بلکہ نہایت نہایات کی خبر فرمائی۔

۱۰۔ آپ نے بادلوں کے دل دور فرمائے، اور بیت الحرام کی راہ دکھلائی، کامل اور عظیم آپ ہی ہیں۔ کامل بت شکنی کا حکم آپ سے ہی صدور پایا، آپ، خدا کی طرف سے عزت و احترام کے ساتھ لوگوں کی طرف بھیجے گئے تھے۔

لقب (ع) عبدة دهر است و دهر از عبدة است      ماہرہ رنگیم او بے رنگ و بوست  
عبدة با ابتدا بے انتہا است      عبدة را صبح و شام ما کچا است

یعنی نبی اکرم کا جوہر، عربی ہے زعمی۔ ہے تو یہ جوہر آدم، مگر آدم سے قدیم تر بھی ہے۔ عبداً (بندہ) اور ہے اور عبدة (اللہ کا خاص بندہ) اور۔ عبداً، دیدار کا انتظار کرتے رہنا ہے مگر عبدة، کا خود دیدار منتظر رہتا ہے۔ عبدة اور دہر ایک ہی ہیں۔ عبدة، رنگ آلود اور اثر پذیر ہیں مگر عبدة کا جوہر رنگ و بو سے مبرا ہے۔ عبدة، کا زمانہ عباد (بندوں) کا سائیں۔ اس کا آغاز تو ہے مگر انجام اور خاتمہ سے بے نیاز کر دیا گیا ہے۔

قرآن مجید میں 'عبداً' اور 'عباد' عام انسانوں کے لیے آیا ہے مگر خاص مقررین کو 'عبداً' (میرا بندہ) عبادنا (ہمارے بندے) یا 'عبدة' (اس کے بندے) کہا گیا ہے۔ اقبال نے یہاں سورہ نجم کے حوالے سے (آیت شمار ۱۰) کے عبدة کو نبی اکرم کا خاص لقب بنا دیا اور عجیب نکتے پیدا کیے ہیں۔ بعد کا حاشیہ ۴ بھی ملاحظہ ہو۔

۱۱. آپ کے سر پر غمامہ (سفید بادل) تھے۔ ان کے نیچے سے برق چمکی، روشنی نمودار ہوئی، بارش شروع ہوئی اور (عالم نباتات میں) ٹر آگئے۔ جملہ علوم، آپ کے بحر علم کا قطرہ ہیں۔ تمام حکمتیں، آپ کی نہر کا غزفہ ہیں اور جملہ زمانے آپ کے عصر کی ایک ساعت ہیں۔ (۵)

۱۲. حق، حقیقت، صدق اور رفیق آپ کے ساتھی ہیں۔ آپ، وصلت میں ادل اور نبوت میں آخر ہیں حقیقت میں آپ باطن ہیں اور معرفت میں ظاہر۔

۱۳. کوئی بھی عالم آپ کے علم تک نہ پہنچا اور صاحب حکمت، آپ کی حکمت کی

(۵) ملاحظہ ہو حاشیہ ۳۔ مثنوی اسرار خودی کے یہ اشعار بھی دیکھ لیں۔ چوتھے شعر میں ابن حلاج کے آخری جملے کو علامہ مرحوم نے بے حد ترقی دی اور اسے ابدیت محمد کا فلسفہ بنا دیا ہے۔

در دل مسلم مقام مصطفیٰ است	آبروی ما از نام مصطفیٰ است
خاک بجز از فیض او چالاک شد	آمد اندر وجود بر افلاک شد
طور موجی از عینار خانہ اش	کعبہ را بیت الحرم کا شانہ اش
کمتر از آبی زاد قاتش ابد	کاسب افزائش از ذاتش ابد
ہستی مسلم تجلی گاہ او	طور ہا بالذخاک راہ او

ترجمہ: حضرت محمد مصطفیٰ کی مرتبت مسلمان کے دل میں ہے۔ ہماری عزت آپ کے نام نامی کی مرہون منت ہے۔ سرزمین نجد (وحجاز) آپ کے طفیل آسمان پر جا پہنچی۔ کوہ طور مرتبے میں آپ کے گھر کی گرد کے برابر ہے بلکہ یہ گھر کعبے کے لیے بھی محرم، کا مقام رکھتا ہے ابد آپ کے اذقات کنی ایک آن (لحظہ) ہے۔ آپ کی ذات سے 'ابد' کا اسم ترازی زمانی موجود ہے۔ مسلمان کی زندگی آپ کی تجلی کی ممنون ہے۔ آپ کی گودراہ سے طور بنتے رہے ہیں۔

پہلے شعر کا مفہوم علامہ مرحوم کے ترانہ ملی (بانگ درا) کے درج ذیل شعر میں بھی ملتا ہے کہ:

سالار کارواں ہے میر حجاز اپنا اس نام سے ہے باقی آرام جاں ہمارا

لئے سے مطلع نہ ہوا۔

۱۲۔ ایسا اس لیے ہوا کہ آپ "ہو" اور "ہو کی مانند" تھے "انا" بھی "ہو" سے ہے اور "ہو" والا "ہو" ہو جاتا ہے۔ (۶)

(۶) اقبال نے جاوید نامہ کے فلک مشتری میں ابن صلاح کے ان خیالات کو بڑا موزوں شری جامہ دیا ہے مگر ان اشعار پر بعض معاصرین نے انتقاد بھی لکھے تھے۔ (دیکھیے حافظ محمد اسلم جیراچوی مرحوم کی کتاب "نوادرات" میں جاوید نامہ پر تبصرہ) آیت شریفہ مارمیت اذرمیت و لکن اللہ رمی ، (۸:۱۴) کی یہ تعبیر مثنوی مولانا نے روم ۷۷ مختلف فقروں میں بھی موجود ہے :-

ہر کجا بینی جہان رنگ دبو	آنکہ از خاکش بر دید آرزو
یا ز نور مصطفیٰ اورا بہا سست	یا ہنوز اندر تلاش مصطفیٰ است
پیش اد گیتی جہیں فرسودہ است	خویش را خود عبودہ فرمودہ است
عبودہ صورت گر تقدیر ہا	اندر دیرانہ با تعمیر ہا
عبودہ ہم جانفزا ہم جانستان	عبودہ ہم شیشہ ہم سنگ گراں
لالہ تیغ و دم او عبودہ	فاسق تر خواہی، بگو "ہو" عبودہ
عبودہ چند و چگون کائنات	عبودہ راز درون کائنات
مدعا پیدا نگرود زین دو بیت	تانا بینی از مقام مارمیت ،
معنی دیدار آل آخسر زمان	حکم او بر خویشتن کردن روان
در جہان زی چون رسول انس جان	تا چو او باشی قبول انس جان
باز خود را بہن، ہمیں دیدار دست	سنت او سرتی از اسرار دست
ای خنک مڑی کہ از یک ہوی او	نہ فلک دارد طوائف کوی او
دای درویشی کہ ہوی او مزید	باز لب بر بست و دم در خود کشید

ترجمہ، بالترتیب :- اس آرزو آمیز اور رنگ و بو والے عالم کی جملہ رونق حضرت محمد مصطفیٰ کے

۱۵۔ کوئی بھی خارجی شے، محمدؐ کے "م" سے باہر نہیں اور کوئی داخلی شے ایسی نہیں جو اس کی "ح" میں داخل نہ ہو۔ آپ کی "ح" ایک دوسرا "م" ہے اور "د" پہلا "م" ہے۔ "د" عزتِ دوام کا مظہر ہے اور "م" خدا سے قربت کا مقام۔

بقیہ ترجمہ ۱۱۔ نور سے ہے۔ عالم کا ایک حصہ حضور پاک کے نور سے مستنیر ہونے کی ابھی جستجو کر رہے

ایک دنیا آپ کے سامنے جبیں گستر اور مطیع رہی مگر اپنے آپ کو وہ "عبدہ" (اللہ کا بندہ) کہتے رہے۔ عبدہ سے تقدیریں نہیں۔ اس نے انقلابات اور تعمیرات دکھائے۔ جہاد و قتال اور اصلاحات کے ذریعے آپ نے سنگِ حق سے کام لیا اور باطل کے شیشے چور چور کر ڈلے۔ لا الہ الا اللہ کو ایک تلوارِ فرض کر دو تو "عبدہ" اس تلوار کی دھار ہوگا۔ زیادہ واضح بات یہ ہے کہ "ہو" عبدہ ہی ہے عبدہ کائنات کا مزاج اور اس کا راز نہاں ہے میرے ان اشعار کو سمجھنے کے لیے اس بات پر غور کر دو کہ خدائے تعالیٰ نے عبدہ کے کنکریاں پھینکنے کے فعل کو اپنا فعل قرار دیا ہے۔

نبیِ آخر الزمان کے دیدار کا مفہوم یہ ہے کہ ان کے حکم کی اطاعت کی جائے۔ دنیا میں نبی اکرم کی طرح رہو تاکہ انسان اور جنات تمہارا احترام کریں۔ اطاعتِ رسول کے ذریعے خود شناس بنو۔ دیدارِ رسول یہی ہے۔ سنتِ رسول۔ رسول اکرم کے اسرار میں سے ہے۔

مبارک ہے وہ درویش جس کا "یاہو" کانعرہ افلاک میں انقلاب لے آئے۔ اس فقیر پر حیف ہے جو "یاہو" کہہ کر عمل کے اعتبار سے چپ سادھے رکھے۔

اوپر آکھڑیں شعر میں اقبال نے جس آیتِ کریمہ کی طرف اشارہ کیا یہ آیت مولانا نے روم کے ہاں (خصوصاً مثنوی میں) بھی متعدد توجیہات اور تاویلات کے لیے نقل ہوئی ہے اقبال یہاں نبی اکرم صلی اللہ علیہ وسلم کا مقامِ قربت سمجھا رہے ہیں کہ بدر اور حنین وغیرہ کے غزوات میں ان کے کنکریاں پھینکنے کو خدائے تعالیٰ نے اپنا فعل قرار دیا ہے اور سنتِ نبیؐ کا تابع مرد مومن بھی اس تائیدِ ایزدی کا مستحق ہو سکتا ہے۔

لا تھو ہے اللہ کا بندہ مومن کا لا تھو غالب و کار آفرین، کار کشا، کار ساز (دبال جبریل)

”ح“ آپ کی حالتِ خاص ہے اور دوسرا ”میم“ اس حالت کی دوسری علامت ہے۔  
 ۱۶۔ آپ کی مثال ظاہر ہے اور آپ کے اعلام نمایاں ہیں۔ آپ کی زبان  
 معروف ہے۔ فرقان آپ کے ساتھ آیا اور اس نے آپ کی زبان کو ناطق اور  
 روح کو منور تر کیا۔ گردنیں آپ کے سامنے جھک گئیں اور اس طرح آپ کے  
 کام کی بنیاد مستحکم اور آپ کی شان مزید بلند ہو گئی۔

۱۷۔ دل میں مرض رکھنے والو! نبی کریم کے راستوں سے بھاگو گے تو راستہ کہاں  
 ملے گا؟ سب حکما کی حکمتیں آپ کی نورانی حکمت کے مقابلے میں ایسی ہیں جیسے  
 (آفتاب کے مقابلے میں) ریت کے ذرات۔

بقیہ ۱۷۔ چونکہ اور پانچویں شعر کے کلمات ’ویرانہا‘ اور ’جانستان‘ کو سونے ادبی پر محمول  
 نہ کیا جائے۔ علامہ مرحوم اصلاح و تعمیر کی بات سمجھا رہے ہیں۔ بال جبریل کی نظم ”پیر و مرید“ کا  
 سوال و جواب بات سمجھا دے گا۔

مرید (اقبال) ۱۔ اے نگہ تیری مرے دل کی کشاد کھول مجھ پر نکتہ حکم جہاد  
 پیر (رومی) ۱۔ نقش حق را ہم با مرحق شکن بر زجاج دوست سنگ دوست زن

## طاسین فہم

۱۔ مخلوق کے فہم حقیقت سے مربوط نہیں، اور حقیقت تخلیقی سے بھی منوط نہیں۔  
خواطر، تعلقات کا نام ہے اور مخلوق کے تعلقات حقائق تک نہیں پہنچ سکتے۔ جب  
علم حقیقت کا ادراک مشکل ہے، تو حقیقت حقائق تک کیسے پہنچا جائے؟ حقیقت  
سے باور ہے اور حقیقت، حقیقت سے فراتر ہے۔

۲۔ پروانہ صبح تک چراغ کے گرد چکر کاٹتا ہے اور اس وقت 'اشکال' کی طرف  
مڑتا ہے۔ وہ لطف مقال کے اشارے سے چراغ کو اپنی حالت بتا دیتا ہے، اور اس  
کے بعد وہ اہل ہونے اور کمال پانے کی طلب میں اپنے محبوب سے مل جاتا ہے۔  
۳۔ روشنی، چراغ ہے، علم، حقیقت ہے، اس کی حرارت حقیقت حقیقت ہے  
اور ان باتوں سے آگاہی حقیقت ہے۔

۴۔ پروانہ، روشنی اور حرارت سے اس وقت تک راضی نہ ہوا جب تک ان میں  
غوطہ زن نہ کیا گیا۔ لوگوں نے 'اشکال' کا انتظار کیا تاکہ وہ انہیں 'نظر' کی 'خبر' دے۔  
وہ 'نظر' کے سوا 'خبر' پر راضی نہ ہوا، اگرچہ اس کا جسم متلاشی ہوتا رہا اور بے وجود  
ہے فوراً قرار دیتا رہا۔ مگر جو کوئی 'نظر' تک پہنچا، وہ 'خبر' سے بے نیاز ہو گیا، اور جو  
'منظور' تک پہنچا، اسے 'نظر' کی بھی احتیاج نہ رہی۔ (۷)

(۷) پیام مشرق اور امنجان حجاز کے مندرجہ ذیل فارسی اور اردو اشعار  
ملاحظہ ہوں۔ (باقی اگلے صفحہ پر)

۵۔ (پردانہ و چراغ کے) مذکورہ معانی اس فنا پذیر اور "بے روح" شخص سے انطباق نہیں رکھتے۔ جو آرزو و ہوس کی تکمیل میں لگا رہے۔ چونکہ "من" ہی "انا" ہے اور "انا" ہو کے مشابہ ہے، اس لیے اگر میں "انا" ہو جاؤں تو

بقیہ ۱، شنیدم در عدم پردانہ می گفت	دمی از زندگی تاب و تبسم بخش
پریشان کن سحر خاکترم را	ولیکن سوز و ساز یک شہم بخش
بہل افسانہ آن پا چہ را عنی	حدیث سوزِ اد آزارِ گوشہ است
من آن پردانہ را پردانہ دائم	کہ جانش سخت کوش و شعلہ نوش است

ترجمہ ۱۔ یعنی میں نے سنا کہ پردانہ جہاں عدم میں زندہ ہو کر خدا سے کہہ رہا تھا کہ "مجھے زندگی کا تب و تاب تھوڑی دیر کیلئے دیا جائے۔ سحر کے وقت مجھے جلا دیا جائے لیکن اس سے قبل رات بھر جینے کی لذت سے بہرہ مند رکھا جائے"

اس چراغ پا پردانے کی بات ہی نہ کر دو۔ اس کا افسانہ زندگی سن کر اذیت ہوتی ہے۔ میرے نزدیک پردانہ وہ ہے جو سخت کوشی دکھائے اور شعلوں کو برداشت کرتا رہے۔ فوراً جل جانے والا پردانہ، خودی کے فقدان کا مظہر ہے)

### تصویر و مصور :-

تصویر ۱۔ کہا تصویر نے تصویر گر سے	نمائش ہے مری تیرے بہز سے
ولیکن کس قدر نامنصفی ہے	کہ تو پوشیدہ ہو میری نظر سے
مصور ۱۔ گراں ہے چشمِ سینا دیدہ و پر	جہاں بینی سے کیا گزری، شہر پر
نظر درد و غم و سوز و تب و تاب	تو اے نادان قناعت کر خبہر پر
تصویر ۲۔ خبر، عقل و حسد کی ناتوانی	نظر، دل کی حیات جادو دانی
نہیں ہے اس زمانے کی تگ و تاز	سزاوار حدیث "لن ترانی"
مصور ۲۔ تو ہے میرے کمالات بہز سے	نہ ہو نومید اپنے نقشِ گر سے

مجھے خوف زدہ نہ کیا جائے۔ (۸)

۴۔ عقل و قیاس کے بندے! یہ خیال نہ کر کہ میں اب 'انا' ہوں یا کبھی تھا۔ میں ایک بے ہنر عارف ہوں اور میری یہ حالت خالص اور بے آمیزش نہیں۔ اگر میں

بقیہ مصور۔ مرے دیدار کی ہے اک یہی شرط کہ تو پنہاں نہ ہو اپنی نظر سے

اقبال کے اپنے تعارفات بھی پیش نظر رہیں۔ وہ پروانے سے زیادہ کرمک شب تاب (جلگنوں)

کے طرفدار ہیں۔

(۸) پانچویں اور چھٹے جملے کے مطالب اقبال کے تصور خودی سے مطابقت رکھتے ہیں اور

علامہ مرحوم نے مثنوی گلشن راز جدید میں ان سے استشہاد فرمایا ہے۔ ارمنان حجاز کی، انا الحق،

عنوان والی دو بیتوں میں بھی 'انا، اور انا' مطلق، (یعنی خودی اور خدا) کے تعلق کا بیان ہے

یہاں جاوید نامہ اور مذکورہ مثنوی (مشمولہ زبور عجم) کے چند اشعار تقابلی مطالعے کی خاطر نقل کیے جاتے ہیں۔

بود اندر سینہ من بانگِ صور  
ملتی دیدم کہ دارد قصدِ گور

مومنان با خوبی و بوی کافران  
لا الہ گویان و از خود منکران

'امر حق، گفتند نقش باطل است  
زانکہ او دبستہ آب و گل است

من بخود افر و حتم نار حیات  
مردہ را گفتم ز اسرار حیات

از خودی طرح جهانی ریختند  
دلبری بافتا ہری آمیختند

اگر گوئی کہ من، وہم و گمان است  
نمودش چون نمود این و آن است

بگو با من کہ دارای گمان کیست؟  
یچی درنگر آن بی نشان کیست؟

جہاں پیدا و محتاجِ دلیلی  
منی آید بفسر جبہ ائیلی

خودی پنہان ز حجت بی نیاز است  
یکی اندیش و دریاب این چہ راز است

خودی راحق بدان، باطل مپندار  
خودی را کشت بی حاصل مپندار

وجود کو ہزار و دشت و دریا  
جہاں فانی، خودی باقی، دگر پیچ



رہو، میں رہوں، تو 'انا' نہ رہے گی۔ ف۔

۔ میرے نفس! جان لے کہ حضرت محمد صلی اللہ علیہ وآلہ وصحبہ کے سوا (انا کے) یہ مطالب کسی دوسرے کو معلوم نہ ہوئے! "محمد، تمہارے مردوں میں سے کسی کے والد نہیں، مگر اللہ کے رسول اور خاتم الانبیاء ہیں" (قرآن ۳۳/۴)۔

ترجمہ (۸) میرے سینے میں 'انا الحق' کی صدا کا صور تھا۔ (جو میں نے پھونک ڈالا کیونکہ) میں نے معاصرین کو دیکھا کہ نام کے زندے ہیں۔ یہ نام نہاد مومن، عادات اور آداب زندگی میں کافر نما تھے۔ لا الہ الا اللہ تو کہتے تھے (اثبات ذات حق) مگر 'انا' (خودی) کے منکر تھے (حالانکہ خودی، خدا کے نور سے مستیز ہے اور اس کی دیگر صفات کی لافانی) انہوں نے روح انسانی کو بھی فنا پذیر اور باطل نقش قرار دے رکھا تھا۔ میں نے 'انا الحق' کے ذریعے شمع زندگی جلائی اور مردوں کو اسرار حیات سمجھائے۔ اس طرح لوگ خودی شناس دنیا کی بنیاد رکھ سکے اور دلبری اور قاہری (عشق و عقل) کا امتزاج کر سکے ہیں۔  
توضیح:۔ اقبال نے کئی جگہ 'انکار خودی' کو 'انکار خدا' سے بڑا جرم قرار دیا ہے کیونکہ ان کے نزدیک منکر خودی، مقرر خدا نہیں ہو سکتا۔ جاوید نامہ (خطاب بہ جاوید) میں فرمایا۔

منکر حق نزد ملا کافر است      منکر خود نزد من کافر است

ii، علامہ مرحوم اپنے نظریہ خودی، کو 'انا الحق' کی ہی ایک عصری توجیہ اور تعبیر

قرار دیتے رہے ہیں، مثلاً 'ضرب کلیم' کے ان دو شعروں میں ۱۔

فردوس میں رومی سے یہ کہتا تھا سنائی      مشرق میں ابھی تک ہے وہی کاسہ ہی آتش

حلاج کی لیکن یہ روایت ہے کہ آخر      اک مرد قلندر نے کیا راز خودی فاش

اگر کہیں کہ 'انا' (خودی) ایک مہم جو ہے تو ذرا صاحب وہم و گمان ہونے پر تو غور

کو۔ جہاں کا وجود بھی ظاہر ہے گو فرشتہ سیرت منکر 'انا' اسے قبول نہ کریں گے۔ 'خودی' ہر کہیں پہنایا ہے اور غور کریں تو اس کا وجود دلیل و حجت سے بے نیاز ہے۔ خودی کو حق جانیں یہ باطل

اور مہم جو نہیں ہے اسے بے حاصل کھیتی نہ جانو۔ پہاڑوں اور صحراؤں بلکہ سارے جہان کو فانی اور مہولی

جانو مگر خودی (انا) باقی ہے اور ایک حقیقی وجود کی حامل۔

۸۔ جب آپ علم حقیقت کے اعلیٰ ترین مقامات پر پہنچے، تو "دو قوسوں یا اس سے کم، فاصلہ تھا" (قرآن ۵۳:۹) اور اس کی خبر آپ کے قلب پاک نے دی ہے جو اصل حقیقت تک پہنچتا ہے، اسے اور کیا مراد و مقصود ہوگا؟ وہ جو ادر کریم کے آگے تسلیم ہو جائیگا۔ آنحضرت نے جب حضورِ حق سے مراجعت کی، تو فرمایا "خدا یا، میرے علم نے تیرے حضور سجدہ کیا اور میرا دل تجھ پر ایمان لے آیا۔" غایت غایات تک پہنچ کر آپ نے فرمایا تھا: "خدا و خدا، میں تیری تعریف و مدح کا احاطہ نہیں کر سکتا۔" اسی طرح حقیقت حقیقت تک رسائی پا کر آپ نے کہا: "الہی، تو ایسا ہی ہے جیسا کہ تو نے خود اپنی تعریف فرمائی ہے۔" نبی کریم ہوا وہوس سے کٹے اور انتہائی مراد کو پہنچے۔ آنکھ نے جو دیکھا، دل نے اسے جھٹلایا نہیں۔ (۵۳:۱۱) سدرۃ المنقہ کے نزدیک بھی آپ نے حقیقت کے دائیں بائیں نہ دیکھا بلکہ نظر عین حقیقت پر رہی) "نظر نے کجی نہ کی اور حد سے نہ بڑھی" (قرآن ۵۳/۱۴)

(۸) مولانا جمالی دہلوی (م ۱۹۴۲ھ) نے مندرجہ ذیل شعر میں یہ حقائق جمع کر دیئے اور علامہ اقبال نے اپنے انگریزی خطبات میں اسے نعت کا بہترین شعر قرار دیا ہے:-

(ب) موسیٰ زہوش رفت بیک جلوہ صفات  
تو عین ذات می نگری و در تبسمی

ترجمہ:- حضرت موسیٰ صفات باری کے ایک جلوے سے بے ہوش ہو گئے تھے۔ مگر آپ و حضرت محمد، عین ذات باری کو دیکھتے رہے اور تبسم فرمایا (واقعہ معراج کی طرف اشارہ ہے)۔

آیہ مازناغ البصر و ما طغی (سورہ النجم) نیز واقعہ معراج کی لذت آمیز تعبیرات اقبال کے ہاں موجود ہیں جیسے:-

سجدہ کرتی ہے سحر جس کو وہ ہے آج کی رات	اختر شام کی آتی ہے فلک سے آواز
کہہ رہی ہے یہ مسلمان سے معراج کی لذت (بانگ درا)	رہ یک گام ہے بہت کیلئے عرش پر ہیں
کہ عالم بشریت کی زد میں ہے گردوں (بال چریل)	سبقت ملا ہے یہ معراج مصطفیٰ سے مجھے
کر سکتا ہے وہ ذرہ مرد مہر کو تاراج	دے دلولہ شوق جسے لذت پرواز

بقیہ :- (۹) مشکل نہیں یارانِ وطن، موکہ باز  
 نادک ہے مسلمان ہدف اس کا ہے ثریا۔  
 تو معنیِ دلنجم نہ سمجھا تو عجب کیا  
 بر مقامِ خود رسیدن زندگی است  
 مرد مومن در نسا ز و با صفات  
 چیت معراج، آرزوی شاہدی  
 شاہ عادل کہ بی تصدیق اد  
 در حضورش کس نماند استوار  
 می ندانی آئی ام الکتاب  
 آب و تاب چہرہ اقوام تو  
 نکتہ سنجان را صلا ی عام ده  
 ایستے پاک از دھوی گفتار او

پرسوز اگر ہوں نفس سینہ در آج  
 ہے سر سر پردہ جاں، نکتہ معراج  
 ہے تیر اند و جز را بھی چاند کا محتاج (ضرب کلیم)  
 ذاتِ رابی پردہ دیدن زندگی است  
 مصطفیٰ راضی نشد الا بذات  
 امتحانِ روبروی شاہدی  
 زندگی مارا چو گل را رنگ و بو  
 در باند، ہست او کامل غبار  
 امت عادل ترا آمد خطاب ؟  
 در جہان شاہد علی الاقوام، تو  
 از علوم ایستے پیمانام ده  
 شرح رمز ماغوی، گفتار او

ترجمہ ۱- (فارسی اشعار کا ترجمہ بالترتیب) اپنا انسانی مقام پالینے اور ذاتِ باری کو بے نقاب دیکھنے کا نام زندگی ہے۔ مومن، صفاتِ باری پر ہی اکتفا نہیں کرتا۔ چنانچہ حضرت محمد مصطفیٰ ذات کو دیکھے بغیر قانع نہ ہونے معراج کیا ہے؟ محبوب کی تلاش اور اس کے سامنے اپنا امتحان دیدار دینے کا نام۔ یہ اس عادل محبوب کے سامنے امتحان دینے کا نام ہے جس کے دیدار کے بغیر ہماری زندگی پھول کے رنگ و بو کی طرح ناپائیدار ہے۔ اس محبوب عادل کے روبرو دیدار کے وقت ہر کوئی استقامت نہیں رکھ سکتا۔ اس کے روبرو استقامت انسان کامل در مومن کو ہی نصیب ہو سکتی ہے۔

تجھے وہ آیت مبارک یاد نہیں رہی جس میں تجھے امت عادل کہا گیا ہے؟ (یہ اشارہ قرآن مجید میں دیکھا جائے ۱۱۲۳، ۲۲۔ اے مسلمان! تو اقوام کی آبرو ہے اور ان کے اعمال کا گواہ۔ اس لیے دانش مندوں کو دعوٰی فکر دو اور اس نبی اُمّی کے فرمودے نہیں آگاہ کرو جس کی گفتار میں ہوا و ہوس اور بے راہ رومی کا کوئی شائبہ نہیں ہے۔

## طاہرین صفا

۱. حقیقت کی باتیں تنگ ہیں، اس کے راستے تنگ ہیں اور اس کی آگ شعلہ زار ہے۔ حقیقت کے نزدیک جدائی، کا مقام ہے۔ سالک راہ حقیقت، پر چل پڑتا ہے اور ذیل کے مقامات اربعین کی خبر دیتا ہے:- ادب، ذمب، سبب، طلب، طرب، عجب، عطب، شرہ، نزه، صفا، صدق، رفق، عشق، تصریح، ترویج، تمائی، شہود، وجود، عد، کد، رد، امتداد، اعتداد، انفراد، انقیاد، مراد، حضور، ریاضت، جباطت، اصطلاح، تدبیر، تحیر، تفکر، تبصر، افتقاد، تفحص، رعایت، ہدایت، بدایت، اور تیش۔ یہ اصل صفا و صفوت کے مقامات ہیں۔

۲۔ ہر مقام (سلوک) کے لیے علوم ہیں جن میں سے بعض معلوم ہیں اور بعض نامعلوم۔

۳۔ (اہل سلوک) بلند تر مقامات پر جانے اور مراتب کے جائز بنتے ہیں۔ پھر یہ اہل

مہل، جہل اور سہل (زمین نرم) سے گذر کر لیتے ہیں۔

۴۔ حضرت موسیٰ نے جب اربعین کی مدت پوری کر لی (قرآن ۲۸/۲۹) تو اہل کو

ترک کر دیا۔ پھر آپ حقیقت کے اہل ہوئے، اور نظر سے ماوراء خبر، لانے کو چلے تاکہ بڑوں اور پھوٹوں کا فرق نہ رہے۔ فرمایا (قرآن ۲۰/۱۰) میں تم سب کی خاطر خبر، لاؤں گا۔

۵۔ جب ہدایت یافتہ خبر، پر راضی ہو گیا، تو طالب ہدایت اور مقلد اس پر کیوں راضی نہ ہوگا۔

۶۔ طور کی جانب درخت سے کہا گیا۔ سنا آپ نے درخت سے، مگر اصل کے ذریعے۔

۷۔ میری بات (انا الحق) اس درخت میں سے کلام (سنائی دینے) کی مانند ہے۔

۸۔ حقیقت، حقیقت ہے اور خلیقت، خلیقت، خلیقت، ترک کر و تاکہ دھو،

بن سکو اور دھو، باعتبار اصل ”تو“ بن جائے۔

۹۔ چونکہ میں واصف ہوں، اور واصف کو صاحب وصف کے اوصاف بیان

کرنے ہوتے ہیں، تو سمجھ لو موصوف کیسا ہوگا؟

۱۰۔ خدا ان (انبیاء) سے فرماتا ہے کہ دلیل و برہان کے ساتھ راہ دکھائیں تاکہ

مدلول اور دلیل دلیل بن سکیں۔

۱۱۔ حضرت موسیٰ نے (بات کس کر) فرمایا تھا: حق نے مجھے عہد و میثاق کے

ذریعے مقام حقیقت بخشا ہے جس پر میرا رازِ ضمیر شاہد ہے اور میرا یہ رازِ مادرائے

حقیقت ہے۔

۱۲۔ فرمایا: حق نے مجھے بتایا ہے کہ ”اس نے میری خاطر میرے علم کو میری زبان

کے نزدیک کیا ہے۔ دوری کے بعد اب اس نے مجھے اپنا خاص بندہ بنا لیا اور

برگزیدگی و عظمت عطا کی ہے۔ (۱۰)

(۱۰) بعض حصے (خصوصاً فقرہ ۲) نامفہوم ہیں۔ لفظ ”خبر“ (آگ کا انگارہ) میں ابہام ہے۔

(فقرہ ۴ اور ۵) ساتویں جملے کی تعبیرات مثنوی روحی اور گلشن راز (محمود شبستری) میں موجود ہیں کہ

جب ایک درخت پر خدائی جلوے پڑنے سے انی انا اللہ (۳۰: ۳۸) کی آواز آسکتی ہے تو ایک

فنائی اللہ اور واصل باللہ صوفی کی ”انا الحق“ کی سی شطحیاتی گفتگو کو کیوں محل نظر قرار دیا جائے؟ اقبال

کے ہاں ”انا الحق“ صدائے روح ہے۔ اس الہامی قلبی صدا کا مفہوم یہ ہے کہ انسانی خودی حق ہے

اور وہ حق سے مربوط و منوط بھی ہے۔

من از بود دہود خود خموشم اگر گویم کہ دہستم، خود پرستم

ولیکن این صدا کا سادہ کیست؟ کسی در سینہ می گوید کہ دہستم

بقیہ ۱۰۔ بجام نوکھن می از سبو ریز

فردغ خویش را بر کاخ و کو ریز

اگر خواہی مژ از شاخ منصور

بدل لا غالب الا اللہ فرد ریز

ترجمہ :- میں اپنے وجود کے بارے میں خاموش ہوں کیونکہ اپنے وجود و ہستی کے اعلان کو خود پرستی کہا جائے گا مگر یہ تو بتائیے کہ ایک سادہ آواز کے ذریعے دل سے ہستی و موجودگی (خودی) کا یہ اعلان کون کر رہا ہے ؟

اب ٹھکے سے پرانی شراب نئے جام میں ڈالو اور اس شراب کی چمک کلی کو چوں میں نمایاں کر دو۔ اگر حسین ابن منصور حلاج کی شاخ سے پھل کھانا ہو تو دل میں یہ یقین پیدا کر لو کہ اللہ تعالیٰ کے علاوہ کوئی دوسرا ہستی غالب اور مقتدر نہیں ہے۔

وضاحت :- اقبال 'انا الحق' کی تعلیم کو خودی کے جدید تصور کی صورت میں پیش کرنے کا اشارہ کر رہے ہیں۔ ان تصورات کو پیش کرنے والوں کی ہمت اور شہامت واضح ہے۔

ابن حلاج مدتوں بدنام رہے اور تختہ دار پر لٹکائے بھی گئے۔ اقبال بھی 'خودی' کا تصور کرنے پر معتبور رہے۔ نظم اور نثر میں منکرین خودی نے ان پر متعدد حملے کیے ہیں۔ یہ حملے افلاطون یا حافظ شیرازی کے دفاع میں ہیں اور 'خودی' آموزی کی مخالفت میں بھی۔ دیکھیے شرح اسرار خودی از پروفیسر یوسف سلیم چشتی۔ جاوید نامے (فلک مشتری) میں اقبال ابن حلاج کی زبانی فرماتے ہیں۔

اس پرانے بت کدے (دنیا) میں ہر دل اپنے زمانے کے مطابق 'خودی' کے بارے میں پردے میں بات کرتا رہا ہے۔ جسے خودی کے نور سے بہرہ نہ ملا، وہ اپنے عرفان کے بغیر ہی دنیا سے رخصت ہو جاتا ہے۔ برصغیر ہند اور ایران اس کے نور سے تو آگاہ ہیں، مگر اس کی ناز (آگ) کی انہیں خبر نہیں۔ میرے راز دار میرا گناہ یہ تھا کہ میں نے 'خودی' کے نور سے دونوں کو غایاں کر دیا تھا۔ جو میں نے کیا تھا وہ تو بھی کر بیٹھا۔ اپنے انجام سے ڈرو کہ تم نے بھی مردوں کو میدان محشر میں لاکھڑا کیا ہے :-

ہر زمان ہر دل درین دیر کہن  
از خودی در پردہ می گوید سخن

بقیہ (۱۰)۔ مہندوہم ایران ز نورش محرم است  
 آنکہ نارش ہم شناسد آن کم است  
 من ز نور و نار او دارم خبر  
 بندہ محرم گناہ من نگر  
 آنچه من کردم تو ہم کردی، برکس  
 محشرے بر مردہ آوردی، برکس۔

(۱۰A) یہاں ابن حلاج نے جدائی و فراق و ہجر، کی اہمیت پر زور دیا ہے اور اقبال خواں حضرات  
 دیکھ سکتے ہیں کہ علامہ مدوح کی تصانیف اسی نقطہ نظر کی مؤید ہے۔ نظم تسخیرِ فطرت، (پیام مشرق)  
 کا صرف ایک شعر مشرق کا عندیہ بیان کر دے گا کہ:-

تو نشناسی ہنوز شوق بمریز وصل  
 چیت حیات و دوام، سوختن ناقام  
 اقبال نے ابلیس (پویشیا طین) کے انکارِ سجدہ، اور بارگاہِ باری تعالیٰ میں اس کی تبعید  
 کو بھی فلسفہِ جدائی کے رنگ میں بیان کیا ہے۔  
 (ترجمہ) یعنی تمہیں ابھی علم نہیں کہ وصال سے محبت ختم ہو جاتی ہے۔ حیات پائدار، ناقام طور پر  
 جلتے رہنے (فراق) کا نام ہے۔

## طاسین دائرہ (۱۱)

۱۔ پہلا برائی دائرہ ہے جس تک دروازے سے رسائی کا امکان ہے۔ دوسرا اندازہ کی ب ہے اور ناقابل رسائی۔ ب کی طرف دروازہ ہے جہاں پہنچنے پر سالک راستہ بھول جاتے ہیں۔ تیسرا دروازہ (دوسرے کے نیچے والا) حقیقت کا بلند مقام ہے۔ ف۔ اس بد بخت سالک پر افسوس ہے جو درستہ دائرہ میں جانا چاہتا ہے۔ اس کی سمیت اوپر کے نقطے کی طرح ہے۔ اسے نیچے والے نقطے سے مرکز کا رخ کرنا چاہیے۔ ایسے شخص کا تخریر مبینی نقطے سے ظاہر ہے۔

۳۔ دائرہ کا دروازہ نہیں ہوتا، اور دائرے کے مرکز کا جو نقطہ ہے وہ حقیقت کی مثال ہے۔

۴۔ حقیقت ایسی حیرت ہے جس کے ظاہر و باطن غائب نہیں اور 'اشکال' قبول نہیں کرتی۔

۵۔ اگر میرے اشارے کو سمجھنا چاہتے ہو تو غور کرو کہ۔ "پرنڈوں میں سے چار کو پکڑ لو پس ان کو اپنی طرف راغب کر لو" (قرآن ۲۶: ۲۶۰) ایسا اس خاطر ہے کہ حقیقت پر واز نہیں کرتی۔

۶۔ غیرت، سالک کو عنایت کے بعد حاضر کرتی ہے، ہیبت اس کی خلفیت کو روکتی ہے اور غیرت اس کی خلفیت سلب کر لیتی ہے۔

، حقیقت اسی قدر سمجھی جاسکتی ہے۔ اس سے زیادہ دائرہ کے بواطن سے فہم کو



کچھ نہ ملے گا۔

۸۔ دائرے کا محیط نظر آتا ہے، اور دائرہ اس سے ماورا بیچ ہے۔

۹۔ جو طلب سے عاجز ہے، اسے علم حقیقت کی کیا خبر ہے؟ طالب علم کے لیے


دائرہ حرم ہے۔

۱۰۔ آنحضرت صلی اللہ علیہ وسلم کو جری، (صاحبِ حرم) اس لیے کہا گیا ہے کہ آپ

دائرہ حرم سے خارج نہیں ہوئے۔

۱۱۔ آنحضرت، ڈرنے اور رجوع کرنے والے تھے۔ آپ لباس حقیقت میں نمودار

ہوئے اور خلیقت (صفاتِ مخلوق کو آپ نے دور فرما دیا تھا۔ ف



(۱۱)

## طاہرین نقطہ

- ۱۔ نقطے کا فہم دائرے سے مشکل تر ہے کیونکہ یہ گھٹتا بڑھتا نہیں اور فنا و عدم سے دوچار ہونا، اس کا مقدر نہیں ہے۔ ف۔
- ۲۔ منکر شخص، دائرہ برائی میں رہ جاتا ہے۔ وہ میری حالت نہیں سمجھ سکتا۔ اور مجھے زندیق کا لقب دیتا ہے۔ وہ برائی کے تیر میری طرف پھینکتا ہے اور میرا مرتبہ نہیں دیکھ پاتا۔ وہ حرم کی حدود سے ماورا رہے اور شور مچا رہا ہے۔ ف۔
- ۳۔ دوسرے دائرے میں جانے والا مجھے عالم ربانی جانتا ہے۔
- ۴۔ جو تیسرے دائرے میں جائے، وہ سمجھتا ہے کہ میں امانی (آرزوؤں) کی منزل میں ہوں۔
- ۵۔ جو دائرہ حقیقت تک پہنچ جائے، وہ مجھے فراموش کر لیتا ہے اور انا کے اعیان سے غائب ہو جاتا ہے۔

۶۔ ہرگز پناہ نہیں۔ آج کے دن تمہارا ٹھکانہ تمہارے پروردگار کے پاس ہے۔  
 آج انسان کو اس کے اگلے بچھے سب اعمال کی خبر دی جائیگی۔ (قرآن ۵، ۱۱، ۱۳)  
 ۷۔ منکر، خبر میں کھو گیا، پناہ گاہ کی طرف فرار کر گیا، شور و شغب سے ڈر گیا اور معزور و متکبر ہو گیا۔

- ۸۔ میں نے تصوف کے پرندوں میں سے ایک پرندہ دیکھا جس کے دو پر تھے۔ مگر وہ میری شان دانا، کا منکر ہو گیا اور خود بھی پرواز سے رہ گیا۔
- ۹۔ صوفی نے مجھے صفا کے بارے میں پوچھا۔ میں نے کہا: "اپنے پر پرواز فنا کی

مقراض سے کاٹ دو در نہ مہیکر ساتھ پرواز کرنا ترک کر دو۔  
 ۱۰۔ وہ پرتدہ تصوف بولا۔ میں اپنے پروں سے دوست کی طرف پرواز کرتا ہوں۔  
 میں نے کہا:۔ اس دعوے پر تعجب ہے۔ اس جیسی تو کوئی چیز نہیں اور وہ سننے والا دیکھنے  
 والا ہے۔ (قرآن مجید ۱۱: ۴۲) اس پر وہ بجر فہم میں اور ڈوب گیا۔

۱۱۔ فہم و فرد ایسے ہی ڈبوتے ہیں (بجر وافر میں ۳ شعر)۔  
 میں نے دل کی آنکھ سے اپنے رب کو دیکھا۔ پوچھا، تو کون ہے؟۔ فرمایا:۔ میں  
 کہاں اور کیا نہیں ہوں؟۔ وہم و قیاس نے کہا، کہاں اور میں۔ تو کو تراشا اور  
 بنایا ہے۔ اگر میں ہر کہیں ہوں تو تو کہاں ہے؟۔

۱۲۔ دائرے میں پہلا نقطہ افکار و افہام کا ہے۔ اس کی ایک بعد، حق سے مربوط

ہے اور دوسری باطل سے۔ ف

۱۳۔ نقطہ نام سے، بلندی سے، طلب سے اور طرب سے، قلب، کے نزدیک ہوتا  
 ہے۔ آواز دی اور جارب کے نزدیک ہوا۔ غائب ہوا مگر آنکھ سے نہیں۔ حاضر ہوا مگر  
 وجود سے نہیں۔ کیسے نگاہ ڈالی اور کیسے دیکھا؟۔

۱۴۔ آپ (نبی اکرم) کو دکھایا گیا اور آپ نے بہتر کا انتخاب فرمایا۔ آپ شہید،  
 شاہد اور مشہور ہوئے اور واصل اور فاصل بنے۔ جو دیکھا دل نے اس کی تکذیب

نہ کی۔ (قرآن ۱۱: ۵۳)

۱۵۔ آپ کو پنہاں رکھا گیا، اور پھر قرب بخشا گیا۔ آپ کی حمایت کی گئی۔ آپ منتخب  
 کیے گئے اور پھر پروردگار کی طرف بلائے گئے آپ آزمائش میں پڑے پھر آزاد ہوئے۔  
 اس کے بعد آپ کو قوت اور وسعت عطا ہوئی۔

۱۶۔ تو سین کے فاصلے پر رہے۔ دیکھا اور اس کی تصدیق کی۔ اتنے قریب ہوئے

اور مہابت شان باری دیکھی۔ عام اسرار و البصار اور احباب (اصدقا سے دور ہوئے)

اور جدائی اختیار کی تھی۔

۱۷۔ "تمہارے ساتھی محمد گم گشتہ راہ نہیں ہوئے ہیں" (۲۰-۵۳)۔ آپ وہاں (معراج میں) بچہ استوار اور ثابت قدم رہے۔

۱۸۔ یعنی تمہارے ساتھی مشاہدات اور امور رسالت میں گم گشتہ راہ و بے ہدف نہیں اور حد سے بڑھے ہوئے بھی نہیں۔ وہ ذکر کے نسیان سے گم راہ نہ ہوئے اور مشاہدہ کی راہ سے نہ ہٹے، اور فکر کی جولانی نے انہیں بے راہ روی نہ دکھائی۔

۱۹۔ نبی کریم اپنے انفکاس اور لحظات میں ذاکر تھے آپ بلا میں صابر اور عطایں شا کر تھے۔

۲۰۔ آپ کی گفتار وحی ہے جو بھی جاتی ہے (۳: ۵۳)۔ آپ سراپا نور تھے اور نور کی طرف بڑھتے۔

۲۱۔ کلام باری کو آپ نے قلب میں جگہ دی۔ ادھام آپ سے دور بھاگ گئے۔ آپ کے مراتب دوسری مخلوق سے بہت بلند رہے۔ آپ نے نظام ظاہری سے انقطاع کر کے مدت تک تحیر اپنایا۔ اور پہاڑوں اور ٹیلوں کے بیچ میں طائر قدس بنے رہے۔ پھر وہاں (معراج) سے روزوں کی شمیر کے ساتھ مسجد حرام میں آئے۔

۲۲۔ وہاں (معراج میں) آپ نزدیک سے نزدیک تر ہوتے ہوئے حقیقت ازلی و ابدی کے نزدیک ہو گئے۔ آپ کی استواری اور استقامت میں فرق نہ آیا۔ یہ اعجاز تھا جس میں عجز نہ تھا۔ آپ نے اقرب المقامات داعی اور منادی کا مقام پایا۔ آپ لبیک کی صدائیں سنتے رہے اور خود بھی لبیک کہتے رہے۔ آپ شاہد علی الناس کے طور پر تعظیم بجالاتے رہے اور شاہد ربانی بن کر زیادہ قرب پاتے رہے۔

۲۳۔ "دوقوس یا اس سے کم فاصلہ تھا" (۹: ۵۳) دوقوس کے فاصلے میں "مکانی بعد" اور حد وسط کہاں رہ جاتی ہے! آپ نے قوس کو استوار کر کے فاصلہ مکانی پر غلبہ

پالیا تھا۔

۲۴-۲۵۔ فرمایا جو شخص دائرے کی دوسری قوس تک نہ پہنچے وہ میری بات کا ادراک نہ کر سکے گا۔ یہ دوسری قوس، لوح کے ماسوا ہے۔

۲۶۔ دوسری قوس والے کے حروف، حروف عربیہ کے ماسوا ہیں۔

۲۷۔ ہاں حرف مفرد دم، ہی ہے کہ "فاوحی الی عبدہ ما اوحی" (۵۳:۱۰) یعنی معراج

میں اپنے بندے حضرت محمدؐ پر اللہ تعالیٰ نے جو نازل کیا، سونازل کیا۔

۲۸۔ یہ م دوسری قوس کا آخری اسم ہے اور ملک ملکوت ہے۔

۲۹۔ وہ قوس اول کا دوسرا اسم ہے۔ دوسری قوس پہلی کا وتر ہے اور وہ ملک

جبروت ہے۔ پہلی قوس ملک جبروت ہے اور دوسری ملک ملکوت۔ ان دونوں قوسوں کی

کمان ملک الصفات ہے یعنی خاص تجلی کا مکان جہاں سے قدامت کا تیر نکلتا ہے۔ ف

۳۰۔ حلاج رضی اللہ عنہ نے فرمایا، قربت کے معنی میں حقیقتِ حق کی صفت کلام کے

معانی تلاش کیے جاتے ہیں۔ یہ دائرہ کا نقطہ انضباط ہے اور یہ شاہراہِ خلاق نہیں ہے۔

۳۱۔ حقیقتِ حق، حقائق میں ہے اور وہ دقیقہ دقائق آسان یاب نہیں۔ میدان قرب

بہت عریض ہے اور حقائق کے دقائق سے گذرنا، تیز شعلوں سے عبور کرنا ہے۔ ہاں جس

نے نبوت کے مقام بلند کے مروی اقوال دیکھے ہوں اور رسالت کی ہدایت کے راستوں

کو اختیار کیا ہو، وہ ان معانی کا ادراک کر سکے گا۔

۳۲۔ میثرب کے مولا صلی اللہ علیہ وسلم کی شان یہ ہے کہ آپ معصوم اور کتاب مکنون

کے نوشتے کے مطابق مہنون ہے۔ وہ قرآن مجید میں مذکور، منطق الطیر، لسان طائران،

کی طرح ہیں۔ آپ، جہاں آنکھ کام نہیں کرتی، وہاں بھی منظور و مستور ہیں (قرآن ۵۲:۲)

۳۳۔ اے زیاں کار! یہ نہ سمجھ کہ مولائے میثرب نے صرف اہل اور با استعداد کو خطاب

کیا ہے (انہوں نے نا اہلوں کو بھی اہل بنایا ہے)۔

۳۲- حقیقت کا نہ کوئی استاد ہے نہ شاگرد۔ اس میں اختیار، تمیز اور تنبیہ بھی نہیں۔ اس میں جو تھا سو ہے۔ یہ بیا باں در بیا باں اور بے حد و حساب ہے۔

۳۵- معنی فہمی کے دعوے، خام آرزوئیں ہیں کیونکہ راہ سلوک دور ہے اور حقیقت کی راہ دشوار۔ حق، مجید و بزرگوار ہے۔ اس کی فطرت یکتا، اس کی معرفت، نکرہ اور فکر حقیقت ہے۔ بے بہا اسمِ اعظم ایک وثیقہ ہے مگر بہاری صفت حرص و رغبت ہے۔

۳۶- شیطان کی ناموس اس کی لعنت ہے۔ کرات سماوی اس کا میدان ہیں اور نفوس انس و جن، اس کا ایوان۔ عالم حیوانات اس کے لیے مانوس ہے۔ عالم ناسوت اس کا راز ہے۔ اس کی شان مظلوم ہے اور اس کا موردِ عیال ہے۔ عروس، اس کا بوستان ہے اور طموس اس کی بنیاد ہے۔

۳۷- ابلیس کے ارباب مہربان ہیں۔ اس کے ارکان موسیٰ ہیں۔ اس کا ارادہ مستوی ہے اس کے ایوان منزلی، اس کے احزان مخزبی، اس کے حوالی وسیع اور اس کا وبال، اند (سردی کی موت ہے)۔

۳۸- اس کے اوراق، مذہب، اس کے لباس، ابریشمی مگر گل آلود اور اس کی گفتگو حال آمیز ہے۔ وہ سراپا آتش و غضب ہے اور اس کے مقابلے میں اللہ تو منیق و کارانی دے (۱۲)

(۱۲) اس طاسین کا سوال و جواب کا شیوہ (جیسے جملہ ۱۱) اور حضرت ختمی مراتبت کے واقعہ معراج کا بیان، نیز آپ کے دیگر اوصاف (شہادت علی المسلمین اور استقامت کامل وغیرہ) - تصانیف اقبال میں کئی جگہ مشہود و موجود نظر آتا ہے۔ مثلاً:-

وہی اصل مکان و لامکان ہے	مکان کی شے ہے؟ اندازِ بیاں ہے
حضر کیونکر بتائے کیا بتائے	اگر ماہی کے دریا کہاں ہے
شاہدِ حاشی ثبی انس و جان	شاہدِ صادق ترین شاہدان

بقیہ (۱۲)۔ منور شوز نور من یرانی “  
 ترجمہ ۱۔ یعنی مسلمان کے حالات کے شاہد انسانوں اور جنات کے نبی ہیں۔ جو دنیا بھر کے گواہوں  
 میں سب سے سچے ہیں۔ (رموز بخودی۔ قرآن مجید کی طرف اشارہ ہے ۱۴۳، ۲)  
 نبی اکرم کے دیدار سے منور ہو کیونکہ ان کا دیکھنا خدا کے دیکھنے کے مبدق ہے مگر دیدار  
 میں نہ آنکھیں چندھیاؤ مبادہ تمہارا وجود باقی نہ رہے۔

اقبال نے اس مضمون کو انواع و اقسام کے طریقوں سے بیان فرمایا ہے کہ خودی کی حفاظت  
 بہر حال میں ضروری ہے اس لیے وہ حضرت موسیٰ کے تقاضائے دارنی، کے طالب نہ تھے۔  
 دارنی، میں بھی کہہ رہا ہوں لیکن یہ حدیث کلیم و طور نہیں۔  
 تھا ارنی گو کلیم، میں ارنی گو نہیں اس پر تقاضا وا، مجھ پر تقاضا حرام دبال جبریل  
 زبور عجم کی ایک غزل کا شعر ہے۔  
 اگر نظارہ از خود رشتگی آرد حجاب اولیٰ نگیرد با من این سودا بہا از بس گراں خواہی  
 ترجمہ ۱۔ خدایا، اگر تیرے دیدار سے بے ہوش ہو جائیں تو پردہ ہی بہتر ہے دیدار کے بدلے  
 بے خودی و بیوشی کا یہ سودا بہت مہنگا ہے اور میں اس کا روادار نہیں ہوں۔

## طاہرین ازل والہائیس

۱۔ کبھی معافی گنہگار کے برعکس دعویٰ کی درستی پر توجہ کریں۔ مسافر عالم سرور ابوالفیث قدس باللہ روحہ نے فرمایا: حضرت احمد اور ابلیس کے علاوہ کسی کے دعویٰ درست نہ ہوئے۔ مگر ابلیس کو انکار نے نظر سے گرا دیا جبکہ حضرت احمد مجتبیٰ کو عین العین کا کشف یعنی دیا گیا

۲۔ ابلیس کو اسجد، (سجدہ کر) کا حکم دیا گیا اور حضرت احمد کو (انظر، دیکھیں) کا۔ ابلیس نے انکار کر دیا اور حضرت احمد نے ایسا دیکھا کہ دائیں بائیں کی طرف توجہ نہ کی "آنکھ میں کچی نہ آئی اور نگاہ حد سے نہ بڑھی" (۵۳:۱۷)

۳۔ ابلیس نے دعویٰ کیا مگر اپنی بہت وقوت سے اسے مکمل نہ کر سکا۔

۴۔ حضرت احمد نے اپنے دعویٰ کو پورا کر دکھایا۔

۵۔ حضرت محمد کا مبارک قول ہے: خدایا میں تجھ سے استواری و استحکام کا طالب ہوں۔ نیز فرمایا: اے دلوں کے بدلنے والے! میں تیری حمد و ثناء کا احاطہ نہیں کر سکتا۔

۶۔ فلک کے اوپر ابلیس کا سا کوئی عابد اور موحد نہ تھا۔ (۱۳)

(۱۳) ابلیس کے بارے میں کئی صوفیاء مثلاً شیخ عطار (دیکھیے ان کی مثنوی الہی نامہ) اور رومی (مثنوی معنوی) نے نرم رویہ رکھا اور یہ سب بظاہر اس کتاب الطواہین کے زیر اثر ہیں۔ اقبال نے بھی ابلیس کے بارے میں بہت لکھا مگر وہ بھی اس کتاب سے کافی متاثر ہیں۔ ابلیس کی موحدیت یعنی توحید کی دوستی، کے بارے میں فرماتے ہیں (جاوید نامہ، رومی کی زبانی) :-



۷۔ لیکن اس کے "عین" بگڑ گئے اور وہ "عبدیت" سے "سیر" میں چلا گیا، اور  
بجز خدا کی عبادت کرنے لگا۔

۸۔ تفرید میں پہنچا تھا کہ اس پر لعنت کی گئی۔ جب زیادہ تفرید کا طالب ہوا تو دور  
بھگا دیا گیا۔

۹۔ خدا نے کہا، سجدہ کر۔ بولا، لا غیرک۔ خدا نے انکار پر اسے ملعون قرار دے دیا  
مگر وہ بولا، لا غیرک (تیرا غیر نہیں ہے)۔

بقیہ (۱۳) کہنہ کم خندہ اندک سخن	چشم او بیندہ جان در بدن
رند و ملا و حکیم و خرقہ پوش	در عمل چون زاہدان سخت کوش
ماجہول او عارف بود و نبود	کفر او این راز را برما کشود
عاشقی در ناراد و اسوختن	سوختن بے نار او، نا سوختن
چاک کن پیراہن تقلید را	تا بیا موزی از د توحید را

ترجمہ (۱۳) بوڑھا، سنجیدہ مزاج اور کم گو۔ اس کی نگاہ بدن میں روح کو بھی دیکھ لیتی  
ہے۔ وہ رند، ملا، حکیم (فلسفی)، اور شیخ خرقہ پوش کا آمیزہ ہے۔ عمل میں زاہد  
ور کا سمجھتی ہے۔ ابلیس کے کفر (انکار سجدہ) نے یہ راز ہم پر واضح کر دیا کہ  
وہ عارف تخلیق ہے اور ہم جہول اور بے عرفان۔

اس کی آگ (فراق) میں جلنے کو عاشقی اور محبت کہتے ہیں۔ اس آگ میں نہ جلنا۔ کیا جلنا  
ہے؟ تقلید کے پیراہن کو چاک کر دتا کہ ابلیس سے حقیقی توحید سیکھ سکو۔

توحید سے اس امر کی طرف اشارہ ہے کہ ابلیس نے غیر اللہ (مخلوق) کو سجدہ نہ کیا۔  
ابن حلاج کی اس کتاب اور شیخ عطار کی مثنوی 'الہی نامہ' (مقالہ ہفتم) میں اس بارے میں  
کافی لکھا گیا ہے۔ 'بال جبریل' میں اقبال فرماتے ہیں :-

اسے صبح ازل انکار کی جرات ہوئی کیونکر؟ مجھے معلوم کیا وہ راز داں تیرا ہے یا میرا۔

۱۰۔ بحر ہزج میں دد عربی شعر، ۱۔

تجھ سے میرا انکار تیری ہی تقدیس ہے۔ تیرے بارے میں میری عقل شکار ہو س ہے۔ مگر تیرے سوا آدم کیا ہے اور ابلیس کیا؟

۱۱۔ بولا مجھے تیرے پھر سے سر و کار نہیں۔ میں تیرا انتہا پسند محب ہوں۔ خدا نے فرمایا تو نے استکبار کیا ہے۔ بولا: اگر ایک لحظہ بھی تیرے ساتھ رہتا تو کبر و استکبار میرے سزاوار ہوتا، مگر میں تو مدتِ مدید سے تیرا شناسا ہوں۔ میں آدم سے بہتر ہوں (۱۱/۱)۔ کیوں بہتر ہوں؟ اس لیے کہ میری خدمت اور بندگی بہت قدیمی ہے۔ عالم میں مجھ سے بڑھ کر تیرا عارف و شناسا کہاں ہے؟ مجھے تجھ سے محبت ہے۔ ایسی محبت و ارادت جو شدید ہے اور قدیمی بھی۔ اب میں تیرے ماسوا کو کیا سجدہ کروں؟ بہتر ہے کہ میں اپنی اصل کی طرف لوٹ جاؤں۔ تو نے مجھے آتش سے بنایا ہے۔

۱۴) گفت دچشم نیم وا بر من کشود	بابیا موزی از و توحید را
آپنچناں بر کار ہا پیچیدہ ام	فرصتِ آدینہ را کم دیدہ ام
از وجود حق مرا منکر مگیر	دیدہ بر باطن کشا، ظاہر مگیر
گر بگویم نیست، این از ابلی است	زانکہ بعد از دیدن توان گفت نیست
من 'بلی' در پردہ دلا، گفتہ ام	گفتہ من خوشتر از ناگفتہ ام
دل ما از کنار مار میدہ	بصورت ماندہ و معنی ندیدہ
ز ما آن راندہ در گاہ خوشتر	حق اورا دیدہ مارا شنیدہ

(ترجمہ)۔ نیم باز آنکھ کے ساتھ ابلیس نے مجھ سے کہا: عمل ہم جتنا کس نے کیا ہوگا؟ میں اپنے کاموں میں ایسا مصروف رہا کہ جمعہ کی پھٹی بھی نصیب نہ ہوئی۔ ظاہر پر جا کر مجھے منکر خدا نہ کہو میں انکار کروں تو حماقت ہوگی۔ خدا کو دیکھ کر اس کا انکار کرنا چہ معنی دارد؟ میں نے انکار کے پرے میں اقرار کیا ہے اور میرا یہ انکار، اقرار سے بہتر ہے۔

(قرآن ۱۱۱)، مناسب ہے کہ آتش کا ہی رخ کر دوں کیونکہ مقدر و اختیار تیرے (۱۵) ہاتھ میں ہے۔

۱۲۔ بحر طویل میں تین عربی شعر،

اب جب کہ مجھے قرب اور بعد ایک جیسے لگے، میں تجھ سے دور ہو کر اپنے آپ کو دور نہ جانوں گا۔ میں اب جدائی میں ہوں گا، اور تو جدائی میں میرا ساتھی ہے گا۔

(۱۵) اقبال نے شیخ اکبر محی الدین ابن عربی (م ۴۳۸ھ) کی الفتوحات الملکیہ، جلد سوم، کی ایک عبارت سے 'یزدان و ابلیس' کا ایک مکالمہ مرتب کیا ہے (ضرب کلیم)، اس کا عنوان 'تقدیر' ہے۔

ابلیس :- اے خدائے کن فکاں مجھ کو نہ تھا آدم سے آہ وہ زندانی نزدیک و دور دیر و زود

عرف استبکار تیرے سامنے ممکن نہ تھا ہاں مگر تیری مشیت میں نہ تھا میرا سجود

یزدان :- کب کھلا تجھ پر یہ راز؟ انکار سے پہلے کہ بعد؟

ابلیس :- بعد اے تیری تجلی سے کمالات وجود۔

(یزداں فرشتوں کی طرف دیکھ کر)

پستی فطرت نے سکھلائی ہے یہ حجت اسے کہتا ہے تیری مشیت میں نہ تھا میرا سجود،

دے رہا ہے اپنی آزادی کو مجبوی کا نام ظالم اپنے شعلہ سواں کو خود کہتا ہے دود

(۱۶) اقبال کے تصور ابلیس میں جدائی، کا ایک خاص مقام ہے دیکھیے اوپر جاشیہ ۱۰، انکار ابلیس کی توجیہات میں انہوں نے ذوق جدائی اور ابلیس کی آتش نثرادی کے دعوؤں کو کئی موارد میں بیان کیا ہے۔

فطرتش بیگانہ ذوق وصال زہد او ترک جمال لایزال

تاگستن از جمال آسان نبود کار پیش افگند از ترک سجود

نفت سادہ زندگی، سوز فراق اے خوشا سرمستی روز فراق

بر لبم از وصل می ناید سخن وصل اگر خواہم نہ او ماند نہ من جدا دیدم

کس قدر پیچ ہے کہ جدائی اور محبت ایک چیز کے دو نام ہیں۔ خدایا حمد تیرے لیے خاص ہے۔ میری یہ کامیابی ہے کہ میں غلط کام کر کے تجھ سے جدا ہو گیا اور تیرے بغیر کو سجدہ نہ کیا۔

بقیہ (۱۶) زندگی سوز و ساز پہ ز سکون دوام  
فاختہ شاہین شود از تپش زیر دام  
نوری نادان نیم، سجدہ بآدم برم  
ادب نہاد است خاک من بہ نژاد آذرم (پیام مشرق)  
ترجمہ:- ابلیس کی سرشت وصال کے ذوق سے نا آشنا ہے۔ جمال لایزال سے دوری ہی اس کا زہد ہے  
جمال ذات سے دوری اختیار کرنا مشکل تھا اس لیے انکار سجدہ کے ذریعے اس نے یہ موقع  
حاصل کیا۔ ابلیس نے کہا:- 'سوز و فراق' ساز زندگی کا نام ہے۔ جدائی کے دنوں کی سرمستی کا کیا کہنا!  
میں وصال کی بات نہیں کر سکتا۔ وصال کی بات سے میں نابود ہو جاؤں گا۔

سوز و ساز کی زندگی، ہمیشہ کے سکون سے بہتر ہے۔ جمال کے نیچے تڑپتے رہنے سے فاختہ  
میں شاہین آجاتی ہے۔ میں ایک سادہ لوح نوری (فرشتہ) نہیں ہوں کہ آدم کو سجدہ کر دوں۔ آدم  
کی اصل خاک ہے اور میری آگ۔

(۱۶/۱) ذیل کی دو بیتوں (ارمغان حجاز) میں ابلیس سے خطاب کیا جا رہا ہے۔ دوسری دوہیتی کا خار  
خار جدائی ہی ہے۔

جدائی شوق را روشن بسر کرد  
جدائی شوق را جویندہ تر کرد  
منی دائم کہ احوال تو چون است  
مرا این آب و گل از من خبر کرد  
ترا از آستان خود براندند  
رجیم و کافر و طاغوت خواندند  
من از صبح ازل در پیچ و تابم  
از ان خارے کہ در دل نشانند

ترجمہ:- جدائی نے محبت کو روشن بسری اور جستجو دی ہے۔ ابلیس! تیرے حال کی مجھے خبر نہیں  
مگر میری مشیت خاک نے جدائی سے مجھے خود آگاہ بنایا ہے۔

تجھے کارکنانِ قضا و قدر نے آستانِ باری سے دور کر دیا۔ تجھے رجیم، کافر، طاغوت

۱۳۔ کوہ طور کی گھاٹی میں موسیٰ علیہ السلام اور ابلیس کی اتفاقی ملاقات ہو گئی۔ حضرت موسیٰ بولے: ابلیس، تجھے آدم کو سجدے اور بندگی خدا سے کس نے روکا تھا؟ ابلیس بولا: معبود واحد کو ماننے کے دعوے نے۔ اگر میں سجدہ کر لیتا تو آپ ایسا ہوتا۔ آپ کو ایک مرتبہ کہا گیا کہ پہاڑ کی طرف دیکھ، (۱۳۹، ۷) اور آپ نے دیکھ لیا جبکہ مجھے متعدد بار کہا گیا، اور میں نے اپنے دعوے کی روح کے بموجب آدم کو سجدہ نہ کیا۔

۱۴۔ حضرت موسیٰ نے فرمایا: تو نے خدا کا حکم نہ مانا۔ بولا: وہ میری آزمائش تھی میرے لیے امر نہ تھا۔ حضرت موسیٰ بولے: تیری تو شکل بھی بگڑ گئی۔ بولا: "موسے، وہ شکل قبیس کی تھی، یہ ابلیس کی ہے۔ شکل غیر مستقل ہے، بدلتی رہتی ہے۔ اگرچہ میری شخصیت بدل گئی، مگر میری دائمی معرفت خدا نہیں بدلی۔"

۱۵۔ حضرت موسیٰ نے پوچھا: کیا تم اب بھی خدا کا ذکر کرتے ہو؟ بولا: ذکر کو کیسے یاد نہ کروں، میں مذکور ہوں اور وہ بھی مذکور ہے۔ اس کا ذکر میرا اپنا ذکر ہے۔ میں کیا ذکر کے بغیر رہ سکتا ہے؟ میری خدمت اب خالص تر ہے اور میرے ایام زیادہ پُر رونق۔ میرے ذکر میں اب زیادہ رعب و جلال ہے۔ پہلے میں اپنے سرور کی خاطر خدمت کرتا رہا، اور اب میں اس کے سرور کی خاطر خدمت میں مشغول ہوں؛

۱۶۔ میں نے حرص کو اٹھا دیا۔ انکار کے نفع و نقصان کو مٹا دیا۔ مجھے تنہا اور حیران کیا گیا، پھر دور بھگا دیا گیا تاکہ میں مخلصین سے نہ ملوں۔ میری غیرت کا تقاضا تھا کہ مجھے غیروں کی ملاقات سے روک دیا گیا۔ حیرت کی خاطر میری حالت بدلی گئی اور غزبت و جدائی کے لیے مجھے حیران کیا گیا اور مجھے مسافر بنا ڈالا گیا۔ میری صحبت نے مجھے محروم کیا اور مجھے دور کیا۔ میرے کشف نے مجھے مہجور بنایا، اور جدائی نے

بقیہ (۱۶) کے خطابات، بھی ملے۔ مگر میں صبح ازلی سے خارِ جدائی کے ہاتھوں بے قرار رہا ہوں۔

مجھے کشف دیا۔ میری آرزو کو روکنے کی خاطر مجھے منقطع اور بے یخ و بن بنا دیا گیا۔

۱۷۔ آرزوئے تدبیر، میں نے خدا کے معاملے میں غلطی نہیں کی۔ تغیر صورت کی میں

نے پرواہ نہ کی۔ ان ہی امور میں میرا مقدر دیکھا جاسکتا ہے۔ وہ ابد تک مجھے آگ

میں جلاتا رہے مگر میں اس کے غیر کو سجدہ نہ کروں گا۔ میں اس کے شریک اور کفو

کو نہ مانوں گا۔ میرا دعویٰ راست بازوں کا ہے اور میری محبت صادقانہ ہے۔

۱۸۔ حلاج علیہ الرحمہ نے کہا: عزائیل کی کیفیت کے بارے میں کئی اقوال ہیں

ایک یہ کہ وہ آسمان اور زمین میں نیچی کا داعی رہا ہے۔ دوسرے وہ آسمانوں میں

فرشتوں کا معلم رہا کہ انہیں نیکیاں دکھائے۔ مگر اب زمین میں انسانوں کا داعی ہے

کہ انہیں برائیاں دکھائے۔ (۱۷)

(۱۷) ابلیس کو شرکاً نما سزہ مانا جاتا رہا ہے۔ اس ضمن میں دلائل و براہین کی کمی نہیں مگر

اقبال، ابلیس کی یہ افادیت بھی بتاتے ہیں کہ اس سے مقاومت کرنے کے نتیجے میں نیکوکاراں

کی کوششیں ڈھیلی نہیں پڑتیں۔ اور وہ ہمیشہ فعال اور سرگرم عمل رہتے ہیں۔ جاوید نامہ میں ہی

حضرت شاہ سہدانی (میر سید علی سہدانی م ۸۶، ۸۷) کی زبانی دراصل ان کی کتاب ذخیرۃ الملوک

کے باب ششم میں ایسے ہی لکھا ہوا ہے، اقبال فرماتے ہیں:-

بندۂ کز خویشتن دارد خبر آفریند منفعت را از ضرر

بزم بادلو است آدم را وبال بزم بادلو است آدم را جمال

خویش را براہر من باید زدن تو ہمہ تیغ، آن ہمہ سنگ نس

تیز تر شو تا فتد ضرب تو سخت ورنہ باشی درد و گیتی تیرہ بخت

ترجمہ:- خود شناس شخص نقصان کے پہلو سے بھی نفع پالیا ہے۔ ابلیس کی ہم نشینی انسان کیلئے

وبال جان ہے مگر اس کی مقاومت اور مخالفت، جمال انسانی ہے۔ ابلیس سے مقابلہ کرنا چاہیئے

تو تلوار ہے تو وہ اس کی سان ہے اس کے مقابلے میں تیز کام و لاؤرنہ دونوں جہان میں نامراد

۱۹۔ اشیاء اپنی ضد سے پہچانی جاتی ہیں جیسے باریک اور درشت حریر۔ فرشتوں نے محاسن انجام دیئے اور اجر پارہے ہیں مگر جو میرے محاسن کو نہ جانے وہ کیا اجر پائے گا۔

لقبہ (۱۶) اور بد بخت ہو جاؤ گے۔

(۱۷) نیز دیکھیں اس کتاب کا فلک عطارد (حکمت خیر کثیر است) اور فلک مشتری مؤخر الذکر فلک میں ہے۔

یک قبائے سرمئی اندر برشش      غرق اندر دود پیمان سپیکرش  
گفت رومی، خواجه اہل فراق      آن سراپا سوز و آن خونین ایاق  
غرق اندر رزم خیر و شر ہنوز      صد پیمبر دیدہ و کافر ہنوز

(ترجمہ) ابلیس نے ایک سیاہ قبائے سرمئی رکھی تھی۔ اس کا وجود دھویں میں ڈوبا ہوا تھا۔ رومی بولا۔ یہ اہل فراق کا سرخیل ہے۔ سراپا سوز اور خونیں جگر ہے۔ اب تک خیر و شر کے رزم میں شریک ہے صد پیمبر دیکھے مگر کافر ہی رہا۔

(۱۷ ج) بزبان ابلیس فرمایا،

تا نصیب از درد آدم داستم      قہریار از ہر او نگذاشتم  
شعلہ با از کشت زار من دمید      اوز مجبوری بہ مختاری رسید  
زشتی خود را نمودم آشکار      با تو دادم ذوق ترک و اختیار

(ترجمہ) یعنی مجھے چونکہ آدم سے ہمدردی تھی، اس لیے اس کی خاطر میں نے دوست (خدا) کا قہر مول لے لیا۔ میری ہستی کی کھیتی سے شعلے ہی نکلے مگر آدم زاد مجبوری سے مختاری کی منزل تک پہنچ گیا۔ میں نے اپنے آپ کو برا ظاہر کر کے تجھے فراق اور اختیار کا ذوق دیا ہے۔

اقبال نے 'نالہ ابلیس' اور 'ابلیسانِ خاکی و ناری' کے عنوانات کے تحت بے نظیر اور جد امیر افکار پیش کیے (بالترتیب جاوید نامہ اور ارغمانِ حجاز میں)۔

علامہ مرحوم یہاں خیر و بشر کی آدینش کو بیان کر کے ہیں۔ ارتقا کے عنوان سے بانگِ درا کا

۲۰۔ مسافر عالم غربت ابو عمارہ علاج نے مزید کہا: میں نے مشاہدے میں جو امرودی

اور ہمت کے بارے میں فرعون اور ابلیس سے مناظرہ کیا۔ ابلیس بولا میں نے اگر آدم کو سجدہ کیا ہوتا تو میں جو امرودی کی صف سے خارج ہو گیا ہوتا۔ فرعون بولا: میں اللہ اور اس کے رسول موسیٰ پر ایمان لے آتا تو میں بھی جو امرودی کے مقام سے ساقط ہو جاتا۔

۲۱۔ اس پر میں (علاج) بولا: اگر میں اپنے وعدے (انا الحق) سے پھر جاؤں، تو میں بھی فتوت و جو امرودی کی بساط سے نکال دیا جاؤں گا۔

۲۲۔ ابلیس نے کہا تھا: میں آدم سے بہتر ہوں۔ ۱۱۔ یہ اس لیے تاکہ اس وقت اسے اپنا ہمسرہ نظر نہ آتا تھا۔ فرعون نے قوم سے کہا تھا: مجھے اپنے سوا تمہارے لیے کسی دوسرے معبود کے وجود کا علم نہیں ہے (۲۸/۳۸) یہ اس لیے تھا کہ اسے خلق اور حق کا امتیاز حاصل نہ تھا۔

۲۳۔ میں نے اب کہا ہے کہ حق کو نہیں پہچانتے تو اس کی علامتوں کو تو جانو۔ اس کی ایک علامت 'میں' ہوں۔ 'انا الحق' (میں حق ہوں) یا میرا نفس ناطقہ حق ہے، کیونکہ میں ہمیشہ حق کے ساتھ رہا ہوں۔ (۱۹)

بقیہ (۱۷-ج) ایک قطعہ (حصہ سوم) اس موضوع کو بخوبی روشن کرتا ہے۔ پہلا شعر یوں ہے:-

سیرہ کار رہا ہے ازل سے تا امروز چراغ مصطفوی سے شرار بولہبی

(۱۸) جو امرودی (فتی) جو قول و عمل کو مطابقت دے سکے۔ دیکھیے ماہنامہ 'فکر و نظر' اسلام آباد بابت

اپریل و مئی ۱۹۷۰ء میں میرا مقالہ نیز حضرت میر سید علی ہمدانی کے 'فتوت نامہ' (ادارہ اوقاف پنجاب لاہور ۱۹۷۱ء) کا مقدمہ۔

(۱۹) اس سے یہ بات واضح ہو جاتی ہے کہ اقبال کی خودی اور قول 'انا الحق' کے ڈانڈے

ملے ہیں۔ اقبال کے دو شعر (بالترتیب زبور عجم اور جاوید نامہ) ملاحظہ ہوں:-



۲۲۔ ابلیس اور فرعون میرے استاد ہیں۔ ابلیس کو آتش سے ڈرایا گیا مگر وہ اپنے دعویٰ کبر پر اڑا رہا۔ فرعون کو دریا میں غرق کیا گیا مگر وہ انکار پر جما رہا اور ثالثوں کے کہنے پر ایمان نہ لایا۔ ڈوبتے وقت وہ کہہ بیٹھا: 'میں ایمان لاتا ہوں۔ بے شک جس معبود پر بنی اسرائیل ایمان لائے، اس کے سوا کوئی دوسرا معبود نہیں ہے۔' ۱۰ : ۹۰، اس پر کہتے ہیں اللہ تعالیٰ نے حضرت جبریل سے کہا: تو نے اس کے منہ میں اس وقت کنکریاں کیوں نہ ڈالی تھیں؟

بقیہ (۱۹) چگویم از من، و از قوش و تابش کسند، انا عرضنا، بی نقابش (زبور عجم)  
 امر حق، گفتند نقش باطل است زانکہ او وابستہ آب و گل است (جادید نامہ)  
 ترجمہ۔ میں من، (خودی)، کی قوت و شکوہ کا بیان کیا کروں۔ آیہ امانت اسے ظاہر اور نمایاں کر رہی۔  
 لوگوں نے روح کو باطل نقش اور ایک مادی قوت قرار دیا ہے۔

(۱۹-۸) یعنی خودی وہ امانت الہی ہے جس کا بار زمین و آسمان نہ اٹھاسکے (قرآن مجید ۲، ۳۳) مگر اسے انسان کی تفویض میں دے دیا گیا ہے۔ دوسرے شعر میں 'امر حق' سے مراد روح یا نفس ناطقہ ہے (قل الروح من امر ربی، ۸۵، ۱۷) بعض مفسرین نے اس روح کو روح الامین (حضرت جبریل) کا کنایہ قرار دیا، مگر اقبال، بیباں ابن حلاج کی تعبیر سے ہی استناد کرتے ہیں کہ انا یا من یا خودی ایک الہامی اور قلبی صدا ہے۔ اس صدا کو لبیک کہنا خدا شناسی کے مراحل میں سے ہے۔

زمن گو صوفیان با صفا را	خدا جو یان معنی آشنا را
غلام ہمت آں خود پرستم	کہ با نور خودی بسند خدا را (پیام شرق)
خودی چون پختہ گردد لازوال است	فراق عاشقان عین وصال است
شرر را تیز بالے می توان داد	تپید لا یزالے می توان داد
دوام حق جزائے کار او نیست	کہ اورا این دوام از جستجو نیست
دوام آن بہ کہ جان مستارے	شود از عشق دستی پایدارے

۲۵۔ مجھے مار ڈالیں، میں پھانسی پر چڑھایا جاؤں یا میرے ہاتھ پاؤں کاٹ دیئے جائیں، میں قبول، انا الحق، سے باز نہ آؤں گا۔

۲۶۔ ابلیس کا اصل نام عزازیل تھا، ع، علو بہت ہے، زیادتی کی دلیل ہے، الف، الفت و محبت ہے، دوسری مرتبہ زہد ہے، ی اس کی آتشیں اصل کی علامت ہے اور ل، ان کی تکرار اور مجادلے کی دلیل۔

۲۷۔ خدا نے اس سے فرمایا: تو نے کبر و نخوت سے سجدہ نہ کیا۔ بولا: میں بڑا محب ہوں اور محبت تجھ سے سیکھی ہے۔ اب مجھے کبر اختیار کرنے کا طعنہ دیا جائے یا کچھ اور، میں غیر کو سجدہ نہ کروں گا۔ میں اپنی عظمت کو کیسے تباہ کر سکتا ہوں؟

بقیہ ۱۔ بخود کم بہ تحقیق خودی شو      انا الحق گوئے و صدیق خودی شو  
دگر از شکر و منصور کم گوئے      خدا را ہم براہ خویشتن جوئے (زبور عجم)

ترجمہ ۱۔ میری طرف سے باصفا صوفیوں کو، جو طالب خدا اور معانی فہم ہیں کہہ دو کہ میں اس خدا شناس کا غلام ہوں جو خودی کے نور سے خدا کو دیکھے۔

خودی، کامل ہو کر فنا پذیر نہیں ہوتی اور عاشقوں کا فراق، عین فصال بن جاتا ہے شرار خودی کو زیادہ شعلہ ور کیا جاسکتا ہے اور اس سے لازوال تپش حیات مل سکتی ہے، خودی دوام کی جستجو نہ کرے تو اسے حق تعالیٰ کا سادوم نہیں مل سکتا۔ خودی جان مستعار کے ساتھ بھی عشق و مستی

کے ذریعے پائدار اور بادوام ہو سکتی ہے۔ خودی کی حقانیت کی خاطر اپنے ضمیر میں غوطہ لگاؤ۔ انا الحق کہو اور صدیق خودی بنو شکر اچاریہ اور ابن حلاج کی باتیں کم کرو اور اپنی راہ و روش کے مطابق خدا کی تلاش کرو۔

شکر سے مراد شکر اچاریہ ہیں ۱۷ھ میں صدی عیسوی کے ہندو فلسفی، اور اقبال کے ہاں منصور،

ابن منصور (یعنی ابن حلاج)۔ حسین بن منصور حلاج، کے مترادف ہے۔

(۲۰) حضرت موسیٰ و حضرت ہارون علیہم السلام۔

مجھے تو نے آگ سے پیدا کیا، آدم کو خاک سے، آگ اور خاک ایک دوسرے کی ضد ہیں۔ ان میں توافق نہیں۔ میں بندگی میں قدیم، علم و فضل میں ترقی یافتہ اور عمر میں بھی بڑا ہوں۔

۲۸۔ حق سبحانہ و تعالیٰ نے فرمایا، اختیار و مقدر میرے پاس ہے، ابلیس بولا تمام اختیارات اور میسکے بارے میں اختیار بے شک تیرے ہاتھ میں ہے۔ میرے خالی، اختیار تیرے پاس ہے تو سجدہ سے منع کس نے کیا؟ اگرچہ خطا میری ہے مگر منع کرنے والا تو ہی ہے۔ اس لیے مجھے دُور نہ بھگا۔ اگر تیرا ارادہ ہوتا، تو میں نے ضرور سجدہ کیا ہوتا اور میں اس امر کا مطیع ہوتا۔ میں تیرے راز نہیں جانتا مگر تو میرے راز جانتا ہے۔

۲۹۔ (بکرہ حقیفہ میں تین عربی شعر)۔

مجھے ملامت نہ کرو۔ ملامت مجھ سے دور ہے۔ آقا، مجھے میرا اجر دو کیونکہ میں اکیلا رہ گیا ہوں۔ تیرا وعدہ سب سے سچا ہے۔ ازل اور ابد میں تیرا امر قابل اطاعت ہے۔ تیرا ارادہ عمل پذیر ہے۔ تجھے معلوم ہے کہ میں شہیدِ نبوت ہوں۔

۳۰۔ ابلیس کو عزازیل اس لیے کہا گیا کہ اپنے مقام سے ہٹا دیا گیا۔ اپنی ولایت سے معزول ہوا، بدایت سے نہایت لی طرف نہ مڑا کیونکہ وہاں سے نکل نہ سکتا تھا۔

۳۱۔ استقرار کی وجہ سے اس کا خروج معکوس تھا۔ وہ تعریس کی آگ اور ترویس کے نور سے مشتعل رہا ہے۔

۳۲۔ اس کے مراضِ محیل اور اس کا مقراض، بلیضِ محقی۔ اس کے شراہم، براہیمہ، اس کے مواردِ محلیہ اور اس کے عمایا، فطہیمہ محقی۔ (۲۱)

(۲۱) ۳۱ اور ۳۲ جملے شمارہ بھی ناقابل ادراک ہیں۔

۳۳۔ میرے بھائی، اگر تو اسے جان گیا، تو راہ و رسم جان گیا۔ اس وقت تو نے وہم کو وہم بنا لیا، تو غم سے لوٹ آیا اور تو نے غم کو فنا کر دیا۔

۳۲۔ قوم (صوفیہ) کے فنحما اس کے بارے میں گنگ ہیں۔ عرفا اس کے عرفان سے عاجز ہیں۔ وہ حقیقتِ سجد کا عالم تھا، وجودِ ازلی سے اقرب رہا، کوشش میں پُر جوش، عہد میں وفادار اور معبود سے نزدیک رہا ہے۔

۳۵۔ فرشتوں نے موافقت کر کے آدم کو سجدہ کر دیا، مگر ابلیس نے اپنے طویل عرصے کے مشاہدے کی بنا پر اس کام سے انکار کر دیا۔

۳۴۔ ابلیس نے اطاعت و انکار کو غلط ملط کر دیا اور اس کی عقل خراب ہو گئی۔ وہ بولا کہ، میں آدم سے بہتر ہوں، اس طرح وہ حجاب میں مھنس گیا، خاک پھانکنے لگا اور ابد الابد تک مبتلائے عذاب ہو گیا ہے۔

## طاسین مشیت (۲۲)

- ۱- ان دائروں میں پہلا مشیت کا ہے۔ دوسرا دائرہ حکمت کا، تیسرا قدرت کا اور چوتھا ازلیت کی علامت کا حامل ہے۔
- ۲- ابلیس نے کہا تھا: ”اگر میں پہلے دائرے میں جاؤں، تو تیسرے میں داخل ہو جاؤں اسی طرح جب دوسرے میں داخل ہو جاؤں تو تیسرے میں پہنچ جاؤں گا، اور اگر تیسرے میں آ جاؤں تو چوتھے میں جا پہنچوں گا۔“
- ۳- میں لا، لا، لا اور لاہوں۔ پہلے لا میں رہ گیا تھا تو دوسرے میں مجھ پر لعنت کی گئی پھر مجھے تیسرے میں بھیجا گیا اب میں چوتھے میں کیسے جاؤں گا؟
- ۴- اگر پتالک جاتا کہ سجدہ سے مجھے رستگاری ملے گی، تو میں ضرور سجدہ کرتا۔ لیکن مجھے علم تھا کہ دائرہ مشیت کے سوا اور بھی دائرے ہیں۔ میں نے سوچا تھا کہ اگر میں اس دائرے سے رہائی پالی تو دوسرے دائروں سے کیسے نکلوں گا،
- ۵- زندہ حقیقی اور زندگی بخش، وہی ذات واحد ہے۔
- ۶- ذات کو اسم سے پہچانا بھی مشکل ہے کیونکہ اسم، مسمیٰ کا میسر نہیں اور مسمیٰ، مخلوق نہیں ہے۔
- ۷- جو ذات کے ذریعے ذات کو پہچاننے کہے، وہ دو ’معروف‘ ملا ذمہ کرنیکا اشارہ کرے گا۔
- ۸- جس کسی نے کہا کہ ”میں نے ذات کو اس کی صفات سے پہچانا“، اس نے صانع کو چھوڑ کر صنعت پر اکتفا کر لیا۔

(۲۲)

۹۹۹  
۹۹۹

۹- جس کسی نے کہا کہ ”میں نے ذات کی معرفت سے عجز کا اظہار کر کے معرفت حاصل کر لی۔“  
 تو وہ جانے کہ عاجز، مُنقطع و مایوس ہوتا ہے اور وہ معروف کا ادراک کیسے حاصل کریگا؟  
 ۱۰- جس نے یہ کہا کہ میں نے دیے گئے عرفان کی برد سے ذات کو پہچانا، اس نے علم کا  
 دعویٰ کیا اور معلوم کی طرف گیا جو ذات سے منفک ہے پس جو ذات سے جدا ہو، وہ اسے  
 پہچانے گا کیسے؟

۱۱- جس کسی نے کہا کہ ”میں نے ذات کو ایسے ہی پہچانا جیسا کہ اس نے خود اپنا وصف ذکر کیا ہے“  
 اس نے ”اثر“ کے بغیر ”خبر“ پر قناعت کر لی ہے۔

۱۲- جس کسی نے کہا کہ ”میں نے ذات کو دو حد تک جان لیا“، اس پر اعتراض وارد ہے  
 کیونکہ واحد ’معروف‘ شے کے اجزا ہیں نہ اقسام۔

۱۳- جس کسی نے یہ کہا کہ ”معروف نے اپنا عرفان حاصل کیا“۔ اس نے عارف کے  
 بیچ میں عرفان کے حائل ہونے کا کہا حالانکہ وہ ایسا کرنے کا مکلف ہے۔ ذاتِ معروف  
 جو لم یزل ہے، وہ ازل سے اپنا عارف رہی ہے۔

۱۴- تعجب ہے کہ جو اپنے موتے بدن کا عرفان نہ رکھتا ہو، وہ ظلمت و نور اور بدیع اشیاء  
 کو کیسے پہچانے گا؟ جو مجمل و مفصل، آغاز و انجام اور حقائق کے تعاریف و علل نہیں جانتا  
 وہ ذاتِ لم یزل کا صحیح عرفان کیسے حاصل کرے گا؟

۱۱- پاک ہے وہ ذاتِ متعال جس نے اسم اور رسم سے اشیائے غیب کو چھپا رکھا ہے۔ اس  
 سے قال، حال، جمال اور کمال کے ذریعے اشیاء سے اپنی لایزال ذات کو بھی ممکن کر رکھا ہے  
 معرفت کا جوہر ربّانی، گوشتِ فانی کے ٹکڑے (دل) میں کیسے سمائے گا؟

۱۴- فہم کے لئے طول و عرض نہیں، طاعت کی خاطر فرائض اور سنن ہیں، اور مخلوقات  
 زمین و افلاک میں ہیں۔

۱۲- مگر معرفت کی خاطر طول و عرض نہیں، وہ فرائض و سنن کے ظاہر و باطن میں استقرار نہیں

پاسکتی اور زمین و افلاک میں بھی نہیں سما سکتی۔

۱۸۔ جس نے یہ کہا کہ ”میں نے حقیقت کے ساتھ ذات کا عرفان پایا“، اُس نے ”حقیقت“ کو ”معروف“ سے بڑا جلوہ گر کہا ہے۔ ہاں جب وہ ’معروف‘ کو جان لے تو اسے کم مائیگی معلوم ہوگی۔

۱۹۔ عرفان کا دعویٰ کرنے والے اِکائِنات میں ”ذّرہ“ سب سے چھوٹا ہے اور تو اس کا ادراک بھی نہیں کر سکتا۔ جو ذّرے کا ادراک نہ کر سکے، وہ اس چیز کا ادراک کیسے حاصل کرے گا جو اَز رُفے تحقیق ذّرے سے باریک تر ہے۔ عارف وہ ہے جو ’دیدار‘ کرے، معرفت وہ ہے جو پائیدار رہے،

## طاہرین توحید

- ۱- حق ، واحد ، احد ، وحید اور موحد ہے۔
- ۲- واحد اور توحید ، حق میں ہیں ، اور حق سے بھی۔ ف
- ۳- اس سے جُدائی میں ہوں ، مگر یہ گولائی والی شکل یہ معانی نہیں دیتی۔
- ۴- توحید کے علوم منفرد اور مجرّد نوعیت کے ہیں۔ ف
- ۵- موحد کی حالت اور صفت میں فرق ہے۔
- ۶- میں اگر 'انا' کہوں تو میں 'ہوں' نہ ہوں گا اور میری بات توحید کو منترہ ہی رکھے گی۔
- ۷- اگر یہ کہوں کہ توحید موحد کی طرف رجوع کرتی ہے ، تو یہ مخلوق کی توحید کی بات ہوگی۔ ف
- ۸- اگر موحد کا توحید کی طرف رجوع کرنے کا کہوں ، تو یہ اسکی صفت کا بیان ہے۔ ف
- ۹- اگر کہوں کہ توحید موحد سے موحد کی طرف رجوع کرتی ہے ، تو یہ اس کی حد کی نسبت کا ذکر ہوگا۔



## طاسین اسرار توجید

- ۱- توجید کے سرچشمے سے اسرار و طو اسین پھوٹتے اور پھیلتے ہیں کیونکہ موحد کے اسمائیں اسرار نہیں سماتے اور وہ انہیں ظاہر کر دیتا ہے۔ ف
- ۲- توجید کے ضماثر متحرک ہیں۔ ضمیر، مضمیر اور ضماثر رواں دواں ہیں۔
- ۳- تونے اشارہ کیا اور ضماثر بدلے گئے۔
- ۴- موحد گویا سیسہ پلائی ہوئی بنیاد ہیں (۶۱:۴) یہ ان کی حد ہے بلا استثناء حد کے اوصاف، محدود کی طرف ہیں، مگر موحد (ذات واحد) کی کوئی حد نہیں ہے۔
- ۵- الحق، حق میں رہتا ہے مگر حق نہیں ہے۔
- ۶- توجید کیسے بیان کروں؟ مقال اور حقیقت کے الفاظ، حلق کے لئے بھی صحیح نہیں، تو حق کی خاطر کیسے صحیح ہوں۔
- ۷- اگر کہوں کہ توجید، حق سے ظاہر ہوئی، تو ایک ذات کی دو بن جاتی ہیں — ایک وہ جو ظاہر ہوئی، اور دوسری جس سے ظاہر ہوئی، حالانکہ ذات واحد ہے۔ ف
- ۸- ذات پوشیدہ تھی اور ظاہر ہوئی، مگر کہاں؟ یہ باتیں اس کے بارے میں کیا کہوں؟ ف
- ۹- اس لیے کہ الفاظ پرستش اس کی اپنی تخلیق ہیں۔ ف
- ۱۰- جو چیز 'عرض' کو نہ قبول کرے، وہ جوہر ہے۔ جو جسم سے جدا نہ ہو، وہ جسم ہی ہے اور اس طرح روح کی قرین روح ہے مگر وہ تو روح کا بھی 'ہاضمہ' ہے۔ ف
- ۱۱- کونین کے دائروں میں پہلا دائرہ مفعولات کا ہے اور دوسرا مرسومات کا۔ ف
- ۱۲- نقطہ توجید ان دوائر سے باہر ہے۔ ف


## طاسین تشریح (تمام فارسی متن کی دوسے)

- ۱- تشریح کا دائرہ — یہ اہل، مہل اور سہل لوگوں کی باتیں ہیں۔
- ۲- پہلا حصہ اس دائرے کا ظاہر ہے، دوسرا باطن اور تیسرا اشارہ و علامت۔
- ۳- یہ مکون، متکون، محور، مطرف، مسمور، منکور، مغرور اور مہرور ہے۔
- ۴- دائرہ کی ضما، عائر، حائر، ہائر، نائر اور صابر ہیں۔
- ۵- یہ تمام مکومات اور ملونات ہیں اور حق ان افسانوں سے منزہ ہے۔
- ۶- اگر میں "اوست" کہوں، تو اسے توحید نہیں کہو گے۔
- ۷- اگر میں توحید حق کو صحیح ہونا قرار دوں تو وہ ہنوز "درست" ہوتی ہوگی۔
- ۸- اگر میں حق کو "بے زبان" کہوں، تو لوگ کہیں گے کہ یہ توجیہ میں تشبیہ آگئی جبکہ تشبیہ، اوصاف حق کے سزاوار نہیں ہے۔ توحید کی نسبت حق سے ہے، مخلوق سے نہیں۔ اس لئے کہ مخلوق کی حد ہوتی ہے، اور توحید میں حد بندی اسے حادث بنا دیتی ہے حالانکہ حادث خدا کی صفت نہیں ہے۔ ذات، واحد ہے اور حق و باطل عین ذات سے نہیں نکلے۔
- ۹- اگر کہوں کہ توحید کلام ہے تو کلام ذات کی صفت ہو جاتی ہے۔
- ۱۰- اگر کہوں کہ توحید سے اس نے واحد رہنے کا 'ارادہ' کیا تو 'ارادے' سے ذات کی صفت کا بیان ہوگا، اور مخلوق کی نسبت مراد نہ ہوگی۔
- ۱۱- اگر ذات کی توحید 'اللہ' قرار دوں، تو یہ ذات کی توحید ہوگی صفات کی نہیں
- ۱۲- اگر توحید کو ذات نہ کہوں تو یہ مخلوق قرار پائے گی۔
- ۱۳- اگر اسم اور مسمیٰ ایک ہوں، تو توحید کے کیا معنی ہوں گے؟
- ۱۴- اگر اللہ اللہ کہوں تو اللہ عین عین ہوگا کیونکہ 'ہو'، 'ہو' ہے۔
- ۱۵- طاسین کا یہ مقام نفی علل کا ہے، اور اسے دوسرے دائروں میں

میں ظاہر کرنا ہے۔ (۱۳)

- ۱۶۔ پہلا دائرہ ازل ہے، دوسرا مفہومات، تیسرا اہمیت اور چوتھا معلومات :-  
 ۱۷۔ ذات، بے صفاست نہیں ہے۔  
 ۱۸۔ ایک شخص علم کے دروازے سے اندر آتا ہے اور دیکھتا نہیں۔ دوسرا صفا کے دروازے سے اندر آتا ہے اور نہیں دیکھتا۔ تیسرا فہم کے دروازے سے اندر داخل ہوتا ہے اور نہیں دیکھتا۔ اس طرح چوتھا معنی کے دروازے سے وارد ہوتا ہے اور نہیں دیکھتا۔ وہ نہ ذات دیکھتا ہے نہ شے، اور گفتار دیکھتا ہے نہ ماہیت گفتار۔  
 ۱۹۔ عزت اس اللہ تعالیٰ کے لئے خاص ہے جس کے قدس کے صدقے اہل معارف کے راستے اور اہل کشف کے ادراکات پاکیزہ ہو گئے۔  
 ۲۰۔ طاسین کا یہ مقام نفی و اثبات کی اشکال کا طالب ہے۔  
 ۲۱۔ ایک نقش فکر عام کا ہے، اور دوسرا فکر خاص و علم حق کا۔ علامت لا، جو دائرے کا محیط ہے، تمام جہات سے یکساں فاصلے پر ہے۔ دونوں 'ح' توجید کی مظہر ہیں اور محیط کے ماوراء حوادث ہیں۔  
 ۲۲۔ عوام کی فکر، بحر اہام میں غوطہ لگاتی ہے اور خواہش کی بحر افہام میں۔ یہ دونوں بحر خشک ہو جائیں تو راستے مٹ جائیں، دونوں جہاں نابود ہو جائیں، جنتیں مٹ جائیں اور عرفان متلاشی ہو جائے۔

۲۳۔ الوہیت رحمان، پاک اور بے آلائش ہے۔ پاک ہے وہ جسے جو تمام نواقص سے منزہ ہے۔ اس کی بڑھان قوی اور دلیل غالب ہے۔ وہ جلال، حمد اور کبریائی کا صاحب مالک



(۲۴)



(۲۳)

ہے۔ اس کے علم و مقدرات کی ابتدا و انتہا اور حد نہیں ہے۔ وہ کائنات کا خالق و بدیع اور  
 'کون سے منزہ ہے۔ اسے اس کی اپنی ذات کے علاوہ کوئی کما حقہ نہیں پہچانتا۔ وہ ارواح  
 و اجسام کا خالق ہے۔

## طاہر بن بوسان معرفت

۱- مسافر عالم سور ابوعمارہ حسین بن منصور خلّاج رحمۃ اللہ علیہ نے کہا: ”معرفت، نکرہ کے ضمن میں ہو یا معرفت کے سلسلے میں، وہ مخفی ہے“ نکرہ عارف کی صفت و زیور ہے اور جہل اس کی صورت ہے۔ پس معرفت کی صورت افہام سے غائب ہے۔ اس کے عرفان کا اشارہ ملتا ہے، مگر پوری کیفیت معلوم نہیں ہوتی۔ اتنا اشارہ ملتا ہے کہ اسے ”کہاں“ عرفان ملا، مگر یہ معلوم نہیں ہوتا کہ ”کہاں“ کیا ہے؟ ”وصل“ کا ملنا معلوم ہوتا ہے مگر اس کی کیفیت نہیں ”فصل“ (جدائی) کا بھی یہی حال ہے۔ محدود اشارے ملتے ہیں، اور معدود، مجہود اور مکدود نامعلوم رہتے ہیں۔

۲- معرفت درار الوراہ ہے۔ وہ فاصلے، ہمت، اسرار، اخبار اور ادراک سے ماورا ہے اس لئے کہ یہ چیزیں نیست ہو سکتی ہیں اور کبھی نیست سے ہست ہوئی تھیں۔ یہ اپنے وجود کے لئے مکان کی محتاج ہیں۔ لم یزل اور جہت و آلات سے بے نیاز نہیں۔ پس جہات معرفت کو کیسے تضحیم کریں اور نہایات اس سے کیسے ملحق ہو جائیں؟

۳- جو کوئی یہ کہے کہ میں نے اپنے آپ کو فنا کر کے ذات کی معرفت پائی تو یہ کیسا دعویٰ ہے؟ کوئی فاشدہ ذات موجود کو کیسے پائے گا؟

۴- جو یہ دعویٰ کرے کہ اپنے ’وجود‘ کے ذریعے اس نے ذات کا عرفان پایا، تو بتائے کہ ایک ’وجود‘ کے ہوتے ہوتے دوسرا ہے کہاں؟

۵- جس کسی نے اپنی جہالت کا اعتراف کیا، وہ ذات کو پہچان گیا۔ مگر یہ حقیقت ہے کہ

جہل، حجاب ہے اور معرفت ماورائے حجاب ہے۔

اور ہر نقص کے مقابلے میں استوار ہو، نیز اس میں چشم معشوق کے حلقے کی مانند ایک آن برقرار ہو۔

۲۰۔ علم ذات کے جو اہم متلاشی اور مسدود ہیں۔ اس کا 'ع' اور 'م'، منفک ہیں اور خواطر اس سے منفصل ہیں۔ اس کے راہ کے راعب، راہب و غارب ڈرنے والے غروب ہونے والے ہیں، مگر اس کے غارب شارق بھی ہیں۔ اس کا بالائی حصہ ارفع ہے مگر نچلا حصہ بھی زیادہ پست نہیں ہے۔

۲۱۔ معرفت روشن مکونات میں سے ہے۔ جس کے ساتھ نور دائمی طور پر رہتا ہے مگر اسکے راستے مسدود ہیں۔ یہ بے جا وہ در راہ ہے۔ اس کے معانی واضح ہیں مگر ان پر دلیل نہیں دی جاسکتی۔ اس کا ادراک مشکل ہے، اور لوگوں کے اوصاف اس سے ملحق نہیں ہو سکتے۔

۲۲۔ صاحب معرفت، ایک صاحب کشت ہے جس کا وراق (باغبان) سرمازدہ ہے جس کا لاحق واصل، ناقد ہے اور جس کی آبیاری کرنے والا ماکد و ساکن ہے۔ اس کشت کا تارک شاکد ہے، اس کا مارق، لاقذ ہے، اور اس کا وارع خاصد و گم نام۔ اس سے خائف زاہد ہے اور اس کے درختوں کی اطباب، صعود کے اسباب ہیں۔

۲۳۔ ذات، موثث و مذکور سے ماورائے ہے۔ اس کی بنیاد اس کے ارکان ہیں، اور اس کے ارکان اس کی بنیاد۔ اس کے ساتھی ہمراہ نہیں ملتے۔ 'ہو' کے سوا کچھ نہیں اور 'ہو' بجز 'ہو' اور کیا ہے؟

۲۴۔ عارف وہ ہے جو "دیدار کرے" اور معرفت وہ ہے جو پایدار رہے۔ عارف عرفان کا رفیق ہے کیونکہ اس کا عرفان "ہو" پر محنتم ہوتا ہے۔ معرفت اس سے اسو ہے اور معروف اس سے بھی فراتر اور بعید تر ہے۔

۲۵۔ قصہ خوانوں کے لئے قصے ہیں اور خواص کی خاطر معرفت۔ عام لوگ کلفت و محنت کیلئے ہیں، اہل وسواس کے لئے نرمی باتیں ہیں، اہل یاس کی خاطر بے چینی ہے اور وحشت پسندوں کیلئے

عفت و گمراہی ہے۔

۲۶۔ حق ہمیشہ حق رہے گا اور مخلوق، مخلوق اور اس (حقیقت کے اظہار) میں باک نہ ہونا چاہیے۔ (۲۵)

## تمت

### (۲۵) استدراک اور تلخیص

اپنی تالیف 'ایران میں مابعد الطبیعات کا ارتقا' (انگریزی) میں اقبال نے نعرہ انا الحق کو وحدت الوجود کی ایک تعبیر قرار دیا ہے (کتاب مذکور کا باب پنجم)۔ اپنی ایک دوسری انگریزی کتاب 'اسلام میں فکر دینی کی تشکیل جدید' کے چوتھے باب میں اقبال نے حلاج کا دوبار ذکر کیا۔ وہ لونی میسینو کے اس ترجمہ شدہ متن کی رد سے 'انا الحق' کو 'اثبات خودی' کا اعلان قرار دیتے ہیں۔ حلاج کا یہ قول 'شطیات عرفا' کے ذمے سے آتا ہے، اور خودی کے فلسفے کے نقطہ نظر سے اس پر نگاہ ڈالنا بڑا دلچسپ ہے، مگر ایک زمانے میں اقبال اس اصطلاح کو قابل مذمت جانتے تھے۔ ارمغان حجاز میں وہ 'انا الحق' خودی کے لئے نہیں، بلکہ بیخودی (معاشرہ اور قوم) کے لئے سود مند قرار دیتے ہیں۔

اگر ضروری بگوید سرزنش بہ  
اگر قومی بگوید، ناروا نیست  
بر آن ملت انا الحق سازگار است  
کہ از خویش نم ہر شاخا راست  
کند شرح انا الحق ہمت اُو  
پے ہر کن، کی جی گوید کیوں است  
مہ داختم گرفتار کندش  
بدست اوست تفتدیر زمانہ  
یعنی اگر کوئی فرد انا الحق کہے تو اسے ایسا کہنے سے باز رکھنا ہی بہتر  
ہے مگر ملت 'انا ملت الحق' کہہ سکتی ہے بشرطیکہ اس قوم نے اپنی قربانیوں  
سے اس کام کی اہمیت پیدا کر رکھی ہو، اس ملت کی ہمت (باقی آئندہ صفحہ پر)

لیکن فیکون، کی مسلسل فعالیت اور سرگرمی ہونا ضروری ہے۔ ایسی ملت ہو جو نظام کائنات کا انصر و انتظام کر رہی ہو اور ماہ و انجم اور تقادیر زمانہ اس کے تابع ہوں۔ انا الحق کہنے والی اس خدائی ملت کو چاہیے کہ خواب و خشکی (غفلت اور انفعالیت) کو قریب نہ آنے دے

اس ضمن میں اقبال نامہ مرتبہ شیخ عطاء اللہ (دو جلد، لاہور ۱۹۴۵ء اور ۱۹۵۱ء) پیش نظر رہیں تو بہتر ہوگا خلاصہ مقالہ یہ ہے کہ اقبال کے مندرجہ ذیل موضوعات فکر و سخن پر کتاب الطوائین کے جزوی یا کلی اثرات موجود ہیں :

عشق رسولؐ، حقیقت محمدیؐ، مقام صدیقیت (حضرت ابو بکر صدیقؓ) خودی (خیر و شر اور جدائی)، خبر و نظر (عقل و عشق) اور حقیقت ابلیس۔




(51)

# اقبال اور ابنِ حلاج

کتاب الطوائف اور تصانیف اقبال کا نقابلی مطالعہ

ڈاکٹر محمد ریاض



اسلامک بک فاؤنڈیشن

۲۲۹ این۔ سمن آباد۔ لاہور